

‘‘युद्ध की ज़रूरत नहीं’’ वाले बयान से पलटे सिद्धारमैया

पाकिस्तानी मीडिया ने कर्नाटक मुख्यमंत्री के बयान को ‘‘भारत में युद्ध के खिलाफ आवाज़’’ का एंगल देकर विवाद खड़ा कर दिया था

बेंगलुरु, 27 अप्रैल। जम्मू-कश्मीर के पहलगाम में हुए आतंकी हमले के बाद आए कर्नाटक के मुख्यमंत्री सिद्धारमैया के बयान से बवाल खड़ा हो गया है। वहीं, पाकिस्तानी मीडिया ने सीएम सिद्धारमैया के बयान को एक अलग ही एंगल देकर पेश कर दिया। इसके बाद मुख्यमंत्री सिद्धारमैया भाजपा के निशाने पर आ गए। अब मुख्यमंत्री सिद्धारमैया ने सफाई देते हुए कहा है कि उन्होंने कभी नहीं कहा कि हमें युद्ध नहीं करना चाहिए, उनके बयान को गलत तरीके से पेश किया जा रहा है।

मुख्यमंत्री सिद्धारमैया ने रविवार को साफ किया, मैंने कभी नहीं कहा कि हमें पाकिस्तान के साथ युद्ध नहीं करना चाहिए, मैंने सिर्फ इतना कहा कि युद्ध समाधान नहीं है। पर्यटकों को सुरक्षा दी जानी चाहिए थी। इसकी जिम्मेदारी किसकी है? मैंने कहा है कि इसमें चूक हुई है। यह इंटेलिजेंस फेलियर है। भारत सरकार ने पर्याप्त सुरक्षा प्रदान नहीं की।

राहुल गांधी अमेठी में हार्ट यूनिट का उद्घाटन करेंगे

अमेठी (यूपी), 27 अप्रैल। लोकसभा में विपक्ष के नेता और रायबरेली से सांसद राहुल गांधी 30 अप्रैल को अमेठी के एक दिवसीय दौरे पर आ रहे हैं, इस दौरान वे संजय गांधी अस्पताल में हार्ट यूनिट का उद्घाटन करेंगे और गन फैक्ट्री का निरीक्षण करेंगे।

अमेठी से सांसद किशोरी लाल शर्मा ने रविवार को बताया कि राहुल गांधी 29 अप्रैल को अपने संसदीय क्षेत्र रायबरेली के दौरे पर रहेंगे, जहां वे जिला विकास समन्वय एवं निगरानी समिति (दिशा)

- लोकसभा चुनाव के बाद राहुल गांधी की यह पहली अमेठी यात्रा है।

की बैठक में हिस्सा लेंगे।

उन्होंने बताया कि राहुल रायबरेली के एक गेस्ट हाउस में रात्रि विश्राम करेंगे और 30 अप्रैल को सड़क मार्ग से मुंशीगंज स्थित आयुध फैक्टरी जाएंगे। इसके बाद वे मुंशीगंज स्थित संजय गांधी अस्पताल में हार्ट यूनिट का उद्घाटन करेंगे और इंदिरा गांधी नर्सिंग कॉलेज का निरीक्षण करने के बाद दिल्ली लौट जाएंगे।

गौरतलब है कि मुंशीगंज स्थित संजय गांधी अस्पताल का संचालन (शेष अंतिम पृष्ठ पर)

हज कमेटी ने हज सुविधा ऐप इस्तेमाल करने की अपील की

नयी दिल्ली, 27 अप्रैल। हज कमिटी ऑफ इंडिया ने हज 2025 के सभी यात्रियों से कहा है कि वे सरकार के अपरसंख्यक मंत्रालय के तहत बनाए गए नए ‘‘हज सुविधा ऐप 2.0’’ को तुरंत डाउनलोड करें और इसे अच्छे से इस्तेमाल करना सीखें। इस ऐप में हज यात्रा के दौरान कई जरूरी सुविधाएँ दी गई हैं, जिनका फायदा उठाया जा सकता है। कमिटी के अनुसार, ‘‘हज सुविधा ऐप’’ यात्रियों को सफर के दौरान और हज के कामों में मदद करेगा। इसके जरिए यात्रियों को फ्लाइट की जानकारी, वीजा स्टेटस, शिकायत करने की सुविधा, जरूरी सूचना, अस्पताल और

- हज कमेटी ने कहा कि इस ऐप से हज यात्रियों को सफर के दौरान व हज के कामों में बहुत मदद मिलेगी।

दवाइयों तक पहुँच, जीपीएस के जरिए रास्ता ढूँढ़ने, नमाज़ के टाइम और किबला दिशा जानने, हज-उमरा के तरीकों की जानकारी और सामान का पता लगाने जैसी सहूलियतें मिलेंगी। साथ ही, इसमें एक चैटबॉट भी है जो सवालों के तुरंत जवाब देगा।

नए वर्जन की खासियत यह है कि इसमें ‘पैडोमीटर’ (कदम गिनने वाला फीचर) भी जोड़ा गया है, जिससे यात्रियों को अपनी सेहत का ध्यान रखने में मदद मिलेगी। हज के दौरान काफी पैदल चलना होता है, इसलिए यह सुविधा बहुत फायदेमंद रहेगी। हज कमिटी ने यह भी कहा है कि हर राज्य से उन 10 यात्रियों को इनाम दिया जाएगा जो ‘हज सुविधा ऐप’ का सबसे अच्छा इस्तेमाल करेंगे।

- सिद्धारमैया ने रविवार को स्पष्ट किया कि उन्होंने कभी नहीं कहा कि पाकिस्तान से युद्ध नहीं करना चाहिये। उनका कहना था, ‘‘मैंने सिर्फ यह कहा था कि युद्ध समाधान नहीं है। पर्यटकों को सुरक्षा दी जानी चाहिये थी। इसकी जिम्मेदारी किसकी है।’’

- कथित तौर पर सिद्धारमैया ने शनिवार को कहा था कि पाकिस्तान के खिलाफ युद्ध छेड़ने की कोई जरूरत नहीं है। कड़े सुरक्षा उपाय तुरंत किये जाने चाहिये। हम युद्ध के पक्ष में नहीं हैं।

जहां तक युद्ध का सवाल है, अगर यह जरूरी है, तो हमें युद्ध करना चाहिए।

इससे पहले, सिद्धारमैया ने शनिवार को कथित तौर पर यह कहकर विवाद खड़ा कर दिया था कि पाकिस्तान के खिलाफ युद्ध छेड़ने की कोई जरूरत नहीं है। उन्होंने शनिवार को कहा, कड़े सुरक्षा उपाय तुरंत किए जाने चाहिए। हम युद्ध छेड़ने के पक्ष में नहीं हैं। शांति होनी चाहिए, लोगों को सुरक्षित महसूस होना

चाहिए और केंद्र सरकार को प्रभावी सुरक्षा व्यवस्था सुनिश्चित करनी चाहिए।

सिद्धारमैया के इस बयान के बाद पाकिस्तान के प्रमुख समाचार चैनल जियो न्यूज़ सहित पाकिस्तानी मीडिया ने कर्नाटक के मुख्यमंत्री की टिप्पणियों को एक अलग एंगल दे दिया और इसे ‘‘भारत के भीतर से युद्ध के खिलाफ आवाज’’ बताया। जियो न्यूज़ बुलेटिन की एक क्लिप साझा करते हुए, कर्नाटक

भाजपा प्रमुख बीवाई विजयेंद्र ने एक्स पर पोस्ट किया, ‘‘सीमा पार से वज़ार-ए-आला सिद्धारमैया के लिए बहुत-बहुत जयकार! पाकिस्तानी मीडिया सिद्धारमैया की बहुत प्रशंसा कर रहा है।

देश के पहले प्रधानमंत्री जवाहरलाल नेहरू का जिक्र करते हुए, विजयेंद्र ने कहा, ‘‘नेहरू को रावलपिंडी की सड़कों पर खुली जीप में घुमाया गया था, क्योंकि पाकिस्तान, सिंधु जल संधि पर हस्ताक्षर करने के लिए नेहरू से बहुत खुश था, जो पाकिस्तान के पक्ष में थी। क्या सिद्धारमैया भारत के अगले राजनेता होंगे जिन्हें पाकिस्तान में खुली जीप में घुमाया जाएगा।

सिद्धारमैया के बयानों की कर्नाटक के पूर्व मुख्यमंत्री और भाजपा के दिग्गज नेता बीएस येदियुरप्पा ने भी कड़े शब्दों में आलोचना की है। उन्होंने कहा कि ऐसे समय में, जब हमें एकजुट होने की जरूरत है, सिद्धारमैया का बयान बेहद (शेष अंतिम पृष्ठ पर)

‘मैं नहीं समझता कि परमाणु युद्ध होगा’

इस्लामाबाद, 27 अप्रैल। जम्मू-कश्मीर के पहलगाम में 22 अप्रैल को हुए आतंकवादी हमले के बाद भारत और पाकिस्तान के बीच तनाव का माहौल व्याप्त है और भारत के रुख से पाकिस्तान दहशत में है।

पाकिस्तानी रक्षा मंत्री ख्वाजा मुहम्मद आसिफ ने स्तुतिक से बात करते हुए कहा, ‘‘मैं नहीं समझता कि परमाणु युद्ध होगा। भारत और पाकिस्तान दोनों के पास परमाणु हथियार हैं।

गौरतलब है कि हर बार की तरह इस बार भी पाकिस्तान ने पहलगाम में

- पाकिस्तान के रक्षा मंत्री ख्वाजा मुहम्मद आसिफ ने सार्वजनिक रूप से कहा।

आतंकियों द्वारा किए गए नरसंहार में अपनी भूमिका स्वीकार नहीं की है। आसिफ ने कहा कि दुनिया को दोनों देशों के बीच तनाव के बारे में चिंतित होना चाहिए जो पूर्ण पैमाने पर परमाणु युद्ध में बदल सकता है।

उन्होंने ने कहा, मुझे नहीं लगता कि परमाणु युद्ध होगा। भारत और पाकिस्तान दोनों परमाणु शक्ति संपन्न देश हैं, लेकिन मुझे नहीं लगता कि चीजें इतनी दूर तक जाएंगी।

उल्लेखनीय है कि भारतीय सेना के रुख को भांपते हुए अब पाकिस्तानी (शेष अंतिम पृष्ठ पर)

महाराष्ट्र से कोई पाकिस्तानी नागरिक लापता नहीं-फड़णवीस

मुख्यमंत्री देवेन्द्र फड़णवीस ने कहा कि सभी पाकिस्तानियों को वापस भेजने की व्यवस्था कर दी गई है

मुंबई, 27 अप्रैल। पहलगाम में आतंकवादी हमले के बाद भारत और पाकिस्तान के बीच बढ़ते तनाव के बीच महाराष्ट्र के सीएम देवेन्द्र फड़णवीस ने राज्य में पाकिस्तानी नागरिकों के लापता होने की खबरों को खारिज किया है। उन्होंने रविवार को कहा कि राज्य में रह रहे सभी पाकिस्तानियों का पता लगा लिया गया है। इतना ही नहीं, उनके प्रत्यर्पण की भी व्यवस्था कर दी गई है। उनका यह बयान राज्य के गृह राज्यमंत्री योगेश कदम के चौकाने वाले उस बयान के बाद आया है, जिसमें उन्होंने शनिवार को कहा था कि राज्य में कुल 5,023 पाकिस्तानी हैं जिसमें 1,07 पाकिस्तानी नागरिकों के बारे में कोई सूचना नहीं है।

गौरतलब है कि केंद्र ने पाकिस्तानी नागरिकों को रविवार तक देश छोड़ने का आदेश दिया था, यह समय सीमा आज समाप्त हो रही है। इसके अलावा मेडिकल वीजा वालों को 29 अप्रैल तक का समय दिया गया है।

- फड़णवीस को इसलिए यह स्पष्टीकरण देना पड़ा, क्योंकि उनके गृह राज्य मंत्री ने शनिवार को बयान दिया था कि राज्य में 5023 पाकिस्तानी नागरिकों में से 107 के बारे में कोई सूचना नहीं है।

बाद में पुणे नगर निगम के एक कार्यक्रम में योगेश कदम ने कहा कि राज्य के गृह मंत्री के तौर पर मैं आपसे अनुरोध करता हूँ कि इस मुद्दे पर कोई गलत खबर न चलाएँ। महाराष्ट्र में कोई भी पाकिस्तानी नागरिक लापता नहीं है और सभी मिल गए हैं। उन सभी को वापस भेजने की व्यवस्था कर दी गई है

और राज्य में कोई भी पाकिस्तानी नागरिक नहीं बचेगा। सभी को आज शाम या कल तक वापस भेज दिया जाएगा।

इस बीच, उपमुख्यमंत्री एकनाथ शिंदे ने बुलढाणा में कहा कि पाकिस्तान और पाकिस्तानियों पर दया दिखाने का कोई कारण नहीं है। उन्होंने कहा कि जो लोग पाकिस्तानियों को शरण दे रहे हैं, उन्हें भी नहीं बख्शा जाएगा। ज्ञातव्य है कि महाराष्ट्र पुलिस ने विभिन्न वीजा पर राज्य भर में रह रहे पाकिस्तानी नागरिकों की पहचान करने के लिए अभियान शुरू किया है।

इससे पहले शनिवार को भी मुख्यमंत्री देवेन्द्र फड़णवीस ने कहा था कि राज्य में मौजूद सभी पाकिस्तानी नागरिकों की सूची तैयार है और हम उन पर नजर रख रहे हैं। सभी पुलिस स्टेशनों को यह सुनिश्चित करने के लिए कहा है कि पाकिस्तानी नागरिक अपने वीजा रह होने के बाद देश में न रहें।

भारतीय नौसेना ने कई एंटी-शिप मिसाइल दाग कर दम-खम दिखाया

भारत-पाकिस्तान तनाव के बीच नौ सेना ने दर्शाया कि देश के समुद्री हित सुरक्षित हैं

नई दिल्ली, 27 अप्रैल। पहलगाम में हुए आतंकी हमले के बाद भारत और पाकिस्तान के बीच तनाव बढ़ता जा रहा है। इसी बीच हाल ही में भारतीय नौसेना के युद्धपोतों ने कई सफल एंटी-शिप मिसाइल फायरिंग की है। सोशल मीडिया प्लेटफॉर्म एक्स पर इसके बारे में जानकारी देते हुए भारतीय नौसेना के

युद्ध के लिए तैयार, विश्वसनीय और भविष्य के लिए तैयार है।’’ इससे पहले, भारतीय नौसेना के युद्धपोत आईएनएस सूरत ने अरब सागर में मध्यम दूरी की सतह से हवा में मार करने वाली मिसाइल (एमआर-एसएएम) वायु रक्षा मिसाइल प्रणाली का सफल परीक्षण किया था।

- भारतीय नौ सेना ने एक्स पर लिखा, ‘‘भारतीय नौ सेना के नवीनतम स्वदेशी निर्देशित मिसाइल विध्वंसक आईएनएस सूरत ने समुद्र में लक्ष्य को सफलतापूर्वक निशाना बनाया, जो हमारी रक्षा क्षमताओं को मजबूत करने में एक और मील का पत्थर है।’’

प्रवक्ता ने कहा, ‘‘जहाजों ने लंबी दूरी के सटीक आक्रमक हमले के लिए प्लेटफॉर्म, सिस्टम और चालक दल की तत्परता को पुनः प्रमाणित करने और प्रदर्शित करने के लिए कई सफल एंटी-शिप फायरिंग की। भारतीय नौसेना किसी भी समय, कहीं भी, किसी भी तरह से राष्ट्र के समुद्री हितों की रक्षा करने के लिए

यह परीक्षण अरब सागर में पाकिस्तानी नौसेना द्वारा निर्धारित सतह से सतह पर मार करने वाली मिसाइल के परीक्षण से पहले हुआ है। एमआर-एसएएम सतह से सतह पर मार करने वाली मिसाइलों और अन्य हवाई लक्ष्यों के खिलाफ अत्यधिक प्रभावी है। (शेष अंतिम पृष्ठ पर)

एनआईए ने पहलगाम आतंकवादी हमले की गहन जाँच शुरू की

नई दिल्ली, 27 अप्रैल। केंद्रीय गृह मंत्रालय के आदेश पर राष्ट्रीय जांच एजेंसी (एनआईए) ने पहलगाम आतंकवादी हमले का मामला औपचारिक रूप से अपने हाथ में ले लिया है और टीम घटनास्थल पर साक्ष्य एकत्र कर जांच में जुट गई है।

इस हमले में पिछले मंगलवार को 26 निर्दोष पर्यटकों की निर्दयतापूर्वक गोली मारकर हत्या कर दी गई थी।

एनआईए के प्रवक्ता ने रविवार को बताया कि बुधवार से आतंकी हमले

- महानिरीक्षक, एक उपमहानिरीक्षक तथा एक पुलिस अधीक्षक के नेतृत्व में एनआईए की टीमें चश्मदीद गवाहों से बारीकी से पूछताछ कर रही हैं।

वाली जगह पर डेरा डाले हुए एनआईए की टीमों ने सबूतों की तलाश तेज कर दी है। आतंकवाद विरोधी एजेंसी के एक पुलिस महानिरीक्षक, एक पुलिस उपमहानिरीक्षक और एक पुलिस अधीक्षक की देखरेख में टीमें उन चश्मदीदों से पूछताछ कर रही हैं, जिन्होंने शांतिपूर्ण और सुरक्ष्य बैससन घाटी में अपनी आंखों के सामने भयानक हमले (शेष अंतिम पृष्ठ पर)

तय डैडलाइन में भारत नहीं छोड़ने वाले, पाकिस्तानियों पर कड़ी कार्यवाही होगी

ऐसे पाकिस्तानियों को 3 साल की जेल तथा 3 लाख रुपये का जुर्माना लग सकता है

नई दिल्ली, 27 अप्रैल। केंद्र सरकार ने पाकिस्तानी नागरिकों के लिए रविवार शाम नोटिस जारी किया है।

इसमें कहा गया है कि जो पाकिस्तानी तय समयसीमा में भारत नहीं छोड़ता है उसे गिरफ्तार कर केस चलाया जाएगा। ऐसे नागरिकों को 3 साल जेल या 3 लाख जुर्माना या फिर दोनों का सामना करना पड़ सकता है।

जम्मू-कश्मीर के पहलगाम में हुए आतंकी हमले के बाद भारत की तरफ से पाकिस्तान पर कड़ी कार्रवाई की गई है, जिसमें भारत में मौजूद पाकिस्तानी नागरिकों (अलग-अलग वीजा रखने वालों) को देश छोड़ने का निर्देश दिया गया था। नोटिस में कहा गया है कि इस नियम

- मैडिकल वीजा वाले पाकिस्तानियों को भारत छोड़ने के लिये दो दिन और दिये गये।
- पाकिस्तानी हाई कमीशन में डिफेंस, नेवी व एयरफोर्स के डिप्लोमैट्स को ‘‘अब वांटेड पर्सन’’ घोषित किया गया है। उन्हें 30 अप्रैल तक भारत छोड़ना होगा।

को न मानने वाले पाकिस्तानियों पर बड़ी कार्रवाई की जा सकती है।

साकं वीजा रखने वालों के लिए भारत छोड़ने की समय-सीमा 26 अप्रैल थी। मेडिकल वीजा रखने वालों के लिए यह समय-सीमा 29 अप्रैल है।

भारत सरकार पाकिस्तानी नागरिकों को इलाज के लिए मेडिकल वीजा जारी करती है।

एक मरीज के साथ मैक्सिमम 2 अटेंडेंट्स या परिजनों की एंटी होती है। मानवीय आधार पर इन नागरिकों को अन्य वीजा होल्डर्स की तुलना में 2 दिन ज्यादा दिए, ताकि वे अपना इलाज पूरा कर सकें और सुरक्षित वापस जा सकें।

मेडिकल वीजा धारकों को अपने इलाज के दस्तावेज तैयार रखने को कहा गया है, ताकि जांच के दौरान उन्हें किसी

तरह की परेशानी न हो।

इसके अलावा नई दिल्ली में पाकिस्तानी हाई कमीशन के डिफेंस, नेवी और एयरफोर्स के डिप्लोमैट्स को ‘‘अन वांटेड पर्सन’’ घोषित किया गया। इन्हें 30 अप्रैल तक भारत छोड़ना होगा।

शॉर्ट-टर्म वीजा होल्डर्स के लिए समयसीमा खत्म होने के बाद पिछले तीन दिनों में कुल 537 पाकिस्तानी नागरिक अटारी बॉर्डर वापस गए हैं। अटारी बॉर्डर पर प्रोटोकॉल अधिकारी अरुण पाल ने बताया कि पिछले तीन दिनों में 850 भारतीय नागरिक लौट आए हैं। अकेले रविवार को 237 पाकिस्तानी अपने देश लौट गए, जबकि 116 भारतीय नागरिक वापस आए।

AYURVEDIC

KAYAM[®]

CHURNA

कायम चूर्ण

कायम टेबलेट

कायम ग्रैन्यूल्स

भावनगर वाले सेठ ब्रदर्स का उत्पादन

UIN:GUJARAT/0003/2025

CMYK

● ● ● ●

⊕

● ● ● ●

⊕

● ● ● ●

⊕

● ● ● ●

CMYK

सार-समाचार

परशुराम जन्मोत्सव पर स्टोन, बैग दौड़ हुई

ब्यावर (निसं) चिरंजीवी भगवान श्री परशुराम जन्मोत्सव पखवाड़े के तहत आयोजित कार्यक्रमों में आज बच्चों की विभिन्न प्रतियोगिताओं का आयोजन किया गया। इन प्रतियोगिताओं में विचित्र वेशभूषा 1 से 3 वर्ष में सौम्या शर्मा प्रथम एवं तेजस शर्मा द्वितीय स्थान पर रहे, 4 से 6 वर्ष आयुवर्ग में प्रव्या शर्मा प्रथम एवं तराशा कौशिक द्वितीय , 7 से 8 वर्ष में रुद्र उपाध्याय द्वितीय स्थान पर कुशा जोशी रहे। स्टोन रेस में विभिन्न वर्गों में साक्षी शर्मा प्रथम, बैग रेस में धारा शर्मा प्रथम, दिवेश शर्मा द्वितीय स्थान पर रहे, स्पून रेस में प्रथम तनिषी शर्मा प्रथम, समृद्धि दुबे द्वितीय स्थान पर रहे, तीन टांग की दौड़ में देवेंश शर्मा एवं धैर्य शर्मा प्रथम, प्रेरणा शर्मा एवं मैत्री शर्मा द्वितीय स्थान पर रहे, बोरा रेस में वत्सल जोशी प्रथम अक्षत शर्मा द्वितीय स्थान पर रहे, रुमाल झपट्टा में प्रथम स्थान पर सिद्धि शर्मा, लक्षिका द्वितीय स्थान पर रहे। महिला प्रभारी अंजली भार्गव ने बताया कि सभी प्रतियोगिताओं में डिम्पल यादव, वंदना शर्मा, श्रुति माहेश्वरी ने निर्णायक का कार्य किया। मंच संचालन अनुपम पाण्डे एवं सहयोगी ने किया। आयोजन समिति के संयोजक मनोज शर्मा ने उपस्थित सभी बच्चों व उनके अभिभावकों को श्री परशुराम जन्मोत्सव के 26 अप्रैल से 29 अप्रैल तक के सभी कार्यक्रमों में बड़ चढकर भाग लेने के लिए आग्रह किया। इस अवसर पर महिला समिति सदस्य लक्ष्मी भारद्वाज, प्रीति शर्मा, ललिता शर्मा, ममता गील, राजू जोशी, संतोष खांडल,सावित्री शर्मा,सुनीता शर्मा, मीना बत्लेसर, मोनिका कौशिक, ममता तिवारी, प्रभा शर्मा, रंजना चतुर्वेदी, रागिनी शर्मा, राधिका जोशी,ज्योति शर्मा, रेखा शर्मा, रंजना उपाध्याय, सुलक्षणा शर्मा, कविता शर्मा, अदिति शर्मा, पूजा नाडिया, लता शर्मा, वंदना शर्मा, रेणु भार्गव, निधि धर्म एवं समाज के गणमान्य लोग मौजूद रहे।

श्रद्धांजलि सभा आयोजित

अजमेर, 27 अप्रेल (कासं)।आर्य समाज अजमेर के रविवारीय साप्ताहिक संसर्ग के अंतर्गत जोगेश्वर प्रसाद निर्मल के पुरोहित्य तथा नवीन मिश्र, डॉ आरभमा आर्य, चिरंजीलाल शर्मा, सपत्नीक, आशीष कटारिया, रवेंद्र शर्मा, सीताराम अदिविका भट्ट, लालचंद आर्य के द्वारा दी गयी आहुतियों के साथ विशेष यज्ञानुष्ठान संपन्न हुआ, इसके पश्चात लालचंद आर्य ने ईश प्रार्थना की तत्पश्चात रचना आर्य ने देशभक्ति पूर्ण भजन प्रस्तुत किया इसके पश्चात पहलगाम में हुए 22 अप्रेल के क्रूर आतंकवादी हमले में हुई अंधाधुंध गोलाबारी से दिवंगत भारत के अनेक प्रांतो के पर्यटकों की चिरशांति व सद्गति के लिए श्रद्धांजलि अर्पित की गई। मंत्री चिरंजीलाल शर्मा ने बताया कि इस श्रदांजलि सभा में गीता तिवारी ने मधुर श्रद्धांजलि गीत के माध्यम से दिवंगतों को श्रद्धा सुमन अर्पित किये इसके पश्चात शोकमग्न वातावरण में वरिष्ठ उपप्रधान चंद्रराम आर्य ने दिवंगतों को भावभीनी श्रद्धांजलि अर्पित करते हुए सभी को एक होकर ऐसी विपत्तियों का सामना करने का आ न किया। चिरंजीलाल शर्मा ने मानवता पर आये संकटों के विरुद्ध वैदिक मान्यताओं के आधार पर हिंदू (आर्य) धर्म की एकता पर बल दिया।

1100 कार्यकर्ता जयपुर पहुंचेगें

अजमेर, 27 अप्रेल (कासं)। जयपुर के रामलीला मैदान में सोमवार को आयोजित होने वाले कांग्रेस के सम्मेलन एवं संविधान बचाओ रैली में अजमेर सरस डेयरी के अध्यक्ष रामचंद्र चौधरी के नेतृत्व में 160 गाडियों में 1100 कार्यकर्ताओं का काफिला अजमेर सहित जिले की सभी विधान सभा क्षेत्रों से प्रातः 6 बजे जयपुर के लिए रवाना होगा, सभी कार्यकर्ता बगर टोल नाके पर एकत्र होंगे, यहां से जयपुर के रामलीला मैदान सांगानेरी गेट के लिए एक साथ प्रस्थान करेंगे। काफिले में अजमेर जिले की सभी विधानसभाओं से कार्यकर्ता शामिल होंगे। सम्मेलन में कांग्रेस के राष्ट्रीय अध्यक्ष मल्लिकार्जुन खडगे मुख्य अतिथि होंगे, इसके अलवा पूर्व मुख्यमंत्री अशोक गहलोत, कांग्रेस प्रदेश अध्यक्ष गोविंद सिंह डोटासरा, नेता प्रतिपक्ष टीकाराम जुली भी सम्मेलन को संबोधित करेंगे, उल्लेखनीय है कि रामचंद्र चौधरी अजमेर लोकसभा क्षेत्र से कांग्रेस प्रत्याशी रहे हैं तथा विगत 35 वर्षों से डेयरी चेयरमैन के रूप में कार्य करने से ग्रामीण क्षेत्र में चौधरी की मजबूत पकड़ है, इससे पूर्व भी कांग्रेस की अनेक रैलियां और सभाओं में रामचंद्र चौधरी का महत्वपूर्ण योगदान रहा है।

मरीजों के लिए ग्रीन शेड लगाए

अजमेर, (कासं)। अप्रैल माह में पड़ रही भीषण गर्मी के महेनजर संभाग के सबसे बड़े जवाहर लाल नेहरू अस्पताल में आने वाले मरीजों और उनके परिजन को धूप से बचाव के लिए भामाशाहों के सहयोग से अस्पताल परिसर में ग्रीन टेंट लगाए गए हैं। जेएलएन अस्पताल अधीक्षक डॉ. अरविंद खरे ने बताया कि बड़ी गर्मी को देखते हुए अस्पताल आने वाले मरीजों और उनके परिजनों की सुविधा के लिए विशेष इंतजाम किए जा रहे हैं। रविवार को भामाशाहों के सहयोग से अस्पताल में कई स्थानों पर ग्रीन शेड लगाए गए हैं। साथ ही उंडे पानी की व्यवस्था सहित हीट वेव के महेनजर मरीजों के लिए अस्पताल में 20 बेड आरक्षित किए गए हैं। हीट वेव से पीड़ित मरीजों का जल्दी और प्रभावी ढंग से इलाज दिया जा सकेगा।

रंगरेज समाज के चुनाव सम्पन्न

राजसमंद। रंगरेज समाज कांकरोली, बाण्डियानाला व बागपुरा के रंगरेज समाज के आम चुनाव शनिवार को ईशा के अंशुमन स्कूल माटा मोहल्ला कांकरोली में संपन्न हुए। जिसमें संपूर्ण आम रंगरेज समाज की आम सहमति से सदर शौकत हुसैन रंगरेज (पूर्व पार्षद), सचिव खलील हुसैन, अलाउद्दीन, मुफिद्दख़ अब्दुल करीम, उप सदर शम्बीर हुसैन बागपुरा, उप सचिव खलील हुसैन, अहमदनूर एवं उप खजंची के पद पर आरिफ हुसैन रंगरेज को निर्वाचित किया गया।

अवैध अतिक्रमण को हटवाने की मांग

अजमेर, (कासं)। भारतीय पब्लिक लेबर पार्टी के राष्ट्रीय अध्यक्ष बाबूलाल साहू ने अजमेर जिला कलेक्टर को शिकायती पत्र प्रेषित कर होटल मेरवाड़ा स्टेट भागचंद की कोठी पर हुए अवैध निर्माण के अतिक्रमण को तत्काल हटवाने की मांग की है। साहू ने जिला कलेक्टर लोक बंधु को दिए शिकायती पत्र में अवगत कराते हुए बताया कि होटल मेरवाड़ा स्टेट भागचंद की कोठी की बिल्डिंग भवन जो राजस्थान बिल्डिंग बायलॉज भवन निर्माण के नियमों के विपरीत बनाई गई है। वहीं दूसरी ओर भारतीय पुरातत्व संरक्षण विभाग ने शिकायत मिलने पर होटल मेरवाड़ा स्टेट को अतिक्रमण हटवाने हेतु नोटिस भेजा है। साहू ने शिकायत में बताया कि उपरोक्त भागचंद की कोठी जोकि वर्तमान में होटल मेरवाड़ा स्टेट के नाम से भी जानी जाती है, वह 1954 में तोलाराम नथमल एंड सेंस कंपनी लिमिटेड के नाम दर्ज की गई थी, जिसकी रजिस्ट्री कोलकाता में टीकम निवास भवन के नाम दर्ज की गई थी। परंतु वह भवन जिनकी रजिस्ट्री की गई थी वह टीकम निवास उपरोक्त स्थान पर नहीं होकर अजमेर शहर के दूसरे स्थान पर है, वह संपत्ति नगर परिषद अजमेर के पूर्व में एएमसी नंबर हाउस टैक्स के खाता नंबर में दर्ज है, जिसके उनके पास पुख्ता प्रमाण है।

दूसरी ओर पूर्व में रायबहादुर सेठ भागचंद पुत्र टीकमचंद के नाम सवा 6 रुपए बीघा जमीन उक्त पहाड़ी खसरा नंबर 1840 ए 1841 ए पर स्थित है, परंतु वर्तमान में उक्त संपूर्ण भूमि परिसर इनके पास साढ़े 9 रुपए बीघा है जो की दूसरे खसरे की सरकारी भूमि व

पहलगाम मृतकों की याद में ब्यावर में कैडल जलाई

ब्यावर (निसं) भारत स्काउट्स एवं गाइड्स, राष्ट्रीय मुख्यालय और स्टेट चीफ कमिश्नर निरंजन आर्य के निर्देशानुसार पूरे देश में एक साथ स्काउट गाइड ने पहलगाम में शहीद हुए पर्यटकों को श्रद्धांजलि दी।

स्थानीय संघ जवाजा के सचिव सुरेश चन्द फुलवारी ने बताया कि इसी क्रम में सहायक स्टेट कमिश्नर जिला चौहान व प्रभारी सहायक जिला कमिश्नर जवाजा ताराचंद जांगिड के

■ **पूरे देश में एक साथ स्काउट गाइड ने पहलगाम में शहीद हुए पर्यटकों को श्रद्धांजलि दी**

नेतृत्व में ब्यावर जिले के समस्त स्काउटर गाइडर ने आतंकवादियों के द्वारा पहलगाम जम्पू कल्मीर में 22 अप्रैल 2025 को पर्यटकों के साथ हुए बर्बर कृत्य / आतंकवादी हमले के विरोध में चांग गेट ब्यावर पर कैडल जला कर पीड़ितों को श्रद्धांजलि दी। इस अवसर पर भारत माता और वन्देमातरम के नारों के

मंत्री जोगाराम पटेल ने ब्रह्मा मंदिर में किए दर्शन



ब्रह्मा मंदिर में सपत्नीक पूजा अर्चना करते हुए मंत्री पटेल तथा स्वागत करते भाजपा पदाधिकारी व कार्यकर्ता।

अजमेर। वैशाख अमावस्या के अवसर अपने एक दिवसीय दौरे पर राजस्थान सरकार के मंत्री जोगाराम पटेल रविवार को पुष्कर पहुंचे, यहां उन्होंने जगत पिता ब्रह्मा मंदिर में दर्शन किया। मंत्री पटेल के पुष्कर पहुंचने पर भाजपाधर्यों पर जोरदार स्वागत किया। मीडिया से रू-ब-रू होते हुए मंत्री पटेल ने जम्पू कश्मीर के पहलगाम में हुए आतंकी हमले को मानवता पर कलंक बताया, उन्होंने कहा कि आतंकियों का हमला कायतरा पूर्ण हमला है। राजस्थान सरकार के मंत्री जोगाराम पटेल ने रविवार को जगत पिता ब्रह्मा मंदिर में दर्शन किए, उन्होंने कहा कि धर्मपत्नी संग पावन पुष्कर धाम में भगवान ब्रह्माजी के श्रीचरणों में नतमस्तक होकर आशीर्वाद प्राप्त किया है, समस्त जनमानस के कल्याण, सुख शांति और समृद्धि हेतु प्रार्थना की। पुष्कर पहुंचने पर पूर्व सभापति कमल पाठक और वरिष्ठ भाजपा नेता अरुण वैष्णव के नेतृत्व भाजपा कार्यकर्ताओं ने जोरदार

■ **मंत्री ने समस्त जनमानस के कल्याण, सुख शांति और समृद्धि हेतु प्रार्थना की।**

■ **कश्मीर के पहलगाम में आतंकी हमले की निंदा**

स्वागत किया। वैशाख अमावस्या के अवसर पर ब्रह्मा जी के दर्शन कर मंत्री पटेल ने स्वयं को सौभाग्यशाली बताया और देश प्रदेश के कल्याण की कामना की। मंदिर में पूजा अर्चना के बाद कुछ देर बाद जोधपुर के लिए रवाना हो गए। मंत्री जोगाराम पटेल ने मीडिया से रूबरू होते हुए सवालों के जवाब दिए आतंकी हमले पर पूछे गए सवाल का जवाब दते हुए उन्होंने पहलगाम में हुए आतंकी हमले की निंदा की, उन्होंने कहा यह केवल पर्यटकों पर नहीं, मानवता पर

किया गया कायरता पूर्ण हमला है जो कलंक है और देश के गौरव के लिए चुनौती भी है। पटेल ने कहा कि प्रधानमंत्री नरेंद्र मोदी के नेतृत्व वाली केंद्र सरकार ने हमले को गंभीरता से लिया है और पाकिस्तान पर कई प्रतिबंध लगाए हैं। उन्होंने कहा कि आज के समय में युद्ध केवल हथियारों से नहीं, बल्कि आर्थिक मोर्चे पर भी लड़ा जाता है और भारत ने पाकिस्तान की घेराबंदी कर दी है। इसके परिणामस्वरूप वहां जल्द ही पेट्रोल और पानी की भारी किल्लत होगी। मंत्री पटेल ने आम नागरिकों से सतर्क रहने और किसी भी संदिग्ध गतिविधि की सूचना तुरंत प्रशासन को देने की अपील की। इस अवसर पर पूर्व सभापति कमल पाठक, पूर्व मंडल अध्यक्ष नारायण भाटी, भाजपा मंडल अध्यक्ष भुवनेश पाठक, बार एसोसिएशन अध्यक्ष कुलदीप पाराशर, मंडल महामंत्री अखिलेश पाराशर सहित कई प्रमुख भाजपा कार्यकर्ता मौजूद रहे।

कलब के चार्टर अध्यक्ष लायन अजय गोयल ने कहा कि इस भीषण गर्मी में जहां पानी जगह-जगह सूख गया है मूक पक्षीयों के लिए पानी की व्यवस्था में जन-साधारण का सहयोग जरूरी है। कलब के मेंटर लायन विनोद गुप्ता ने कहा कि लायन साथी समय समय पर कंधे-से-कंधा मिलकर सेवा कार्य करते आ रहे हैं। इस कार्य में अन्य लोगों का भी सहयोग जब तब मिलता रहता है।

कलब अध्यक्ष लायन कमल शर्मा ने सभी उपस्थित जनों का धन्यवाद ज्ञापित किया। इस दौरान पार्षद रणजीत सिंह नरुका, लायन अशोक शर्मा, लायन आशीष गोयल, लायन आर पी गुप्ता, लायन रश्मि गुप्ता, लायन सूरज गुप्ता, लायन अनिल शर्मा, लायन महेश गुप्ता, लायन वंदना गोयल, लायन जे एल अग्रवाल, लायन कमला अग्रवाल, लायन अनिल उपाध्याय, लायन नरेंद्र गुप्ता के साथ अन्य गणमान्य लोग उपस्थित थे।

सार-समाचार

दादाबाही जीर्णोद्धार 4 मई से



अजमेर, (कासं)। अखिल भारतीय श्री जैन श्वेताम्बर खारगच्छाचार्य श्री जिनदत्तसुरि दादाबाड़ी के जीर्णोद्धार का कार्य 04 मई से शुरू होगा। श्री जैन श्वेताम्बर खतरगच्छ संघ सचिव अनिल गोलेच्छा ने बताया कि खरतरगच्छ आचार्य श्री पीयूष सागर सूरिश्चर औंश संगठन प्रेरिका साखी मनोहर श्रीजी महारासा ने रविवार को दादाबाड़ी के जीर्णोद्धार का मुहूर्त संकल्प पल खरतरगच्छ संघ अजमेर को प्रदान किया, जिसके अनुसार दादाबाड़ी जीर्णेद्धार का कार्य 04 मई को सम्पूर्ण खरतरगच्छ समाज के सानिध्य में आयोजित होगा। स्मरण है कि दादाबाड़ी के आधिपत्य और जीर्णोद्धार के लिये संगठन प्रेरिका साखी मनोहर श्रीजी पिछले 20 वर्षों से प्रयासरत थी। इस अवसर पर साधु-साध्वियों सहित विक्रम पारख, प्रो, महेश यूणिया, सुशील वेद, नरेन्द्र लालन, जसवन्त मेहता, अरूणा सिपाणी, जानचन्द मातू, दिलीप मेहता सहित भक्तजन उपस्थित थे।

संविधान बचाओ रैली में शामिल होंगे अजमेर के पदाधिकारी

अजमेर (कासं)। राजस्थान प्रदेश कांग्रेस कमेटी द्वारा सोमवार को प्रातः 10 बजे जयपुर स्थित रामलीला मैदान में राज्य स्तरीय संविधान बचाओ रैली का आयोजन किया जा रहा है जिसको अखिल भारतीय कांग्रेस कमेटी के राष्ट्रीय अध्यक्ष मल्लिकार्जुन खडगे सहित कांग्रेस पार्टी के राष्ट्रीय व प्रदेश स्तरीय वरिष्ठ नेतागण संबोधित करेंगे। राजस्थान प्रदेश कांग्रेस कमेटी के प्रदेश अध्यक्ष गोविंद सिंह डोटासरा के निर्देशानुसार रैली में सभी कांग्रेसजनों को अधिक से अधिक संख्या में आवश्यक रूप से शामिल होना है। कांग्रेस कमेटी अजमेर उत्तर ब्लॉक बी के ब्लॉक अध्यक्ष पूर्व पार्षद शैलेंद्र अग्रवाल व उत्तर ब्लॉक ए के ब्लॉक अध्यक्ष वाहिद मोहम्मद ने बताया कि अखिल भारतीय कांग्रेस कमेटी की सचिव व राजस्थान की सह प्रभारी पुनम पासवान, प्रदेश कांग्रेस महामन्त्री व अजमेर जिले के प्रभारी चेतन डूडी, अजमेर उत्तर विधानसभा क्षेत्र के समन्वयक प्रदेश कांग्रेस महामन्त्री सुनील पारवानी तथा आरटीडीसी के पूर्व अध्यक्ष धर्मेन्द्र राठौड़ ने रैली में अजमेर उत्तर विधानसभा क्षेत्र से अधिक से अधिक कांग्रेसजनों, ब्लॉक पदाधिकारियों, मंडल अध्यक्ष व मंडल पदाधिकारियों सहित अन्य सक्रिय कांग्रेस साधियों के साथ पहुंचकर रैली को सफल बनाने के निर्देश प्रदान किए हैं। ब्लॉक अध्यक्ष शैलेंद्र अग्रवाल व वाहिद मोहम्मद ने बताया कि अजमेर उत्तर विधानसभा क्षेत्र के दोनों ब्लॉक से सभी ब्लॉक व मंडल पदाधिकारी अपने अपने क्षेत्र में एकत्रित होकर सोमवार को प्रातः 7 बजे पार्षद नौरत गुजर के सिबिल लाइन अजमेर स्थित ऑफिस पहुंचेंगे, जहां से सभी एक साथ जयपुर के लिए रवाना होकर रामलीला मैदान न्यू गेट रामनिवास बाग के सामने आयोजित रैली में शामिल होंगे।

कर्णावट व खासगीवाला सम्मानित

अजमेर,(कासं)। राजस्थान के प्रसिद्ध मंगलम मेडिसिटी हॉस्पिटल जयपुर के तीन वर्ष पूर्ण होने पर जैन सोशल ग्रुप मावैल्स अजमेर को चिकित्सा सेवा में उत्कृष्ट कार्य करने के लिए तथा जैन एवं अन्य समाज के व्यक्तियों के लिए अजमेर में आधुनिक चिकित्सा सुविधाएं उपलब्ध बनाने में योगदान की सराहना करते हुए सम्मान प्रदान किया गया। समारोह में जैन सोशल ग्रुप मावैल्स के संरक्षक मुकेश कर्णावट, अध्यक्ष डॉ.राजकुमार खासगीवाला एवं सचिव राजेश खटोड़ को यह सम्मान उपमुख्यमंत्री प्रेमचंद बैरवा एवं अस्पताल के निदेशक एनके गुप्ता, राजीव अरोड़ा एवं विशिष्ट अतिथियों द्वारा प्रशस्ति पत्र देकर सम्मानित किया गया।

माहेश्वरी ने सादगी से मनाया जन्मदिवस

राजसमंद। जम्पू-कश्मीर के पहलगाम में घटित आतंकी हमले में निर्दोष पर्यटकों के बलिदान से आहत होकर विधायक माहेश्वरी ने अपना जन्मदिवस सादगी और सेवा भाव के साथ मनाया। इस अवसर पर उन्होंने धार्मिक स्थलों पर जाकर राष्ट्र के लिए शांति और सुरक्षा की प्रार्थना की तथा समाजसेवा के कार्यों में सहभागिता निभाई। विधायक ने अपने दिन की शुरुआत इंदिरा कॉलोनी स्थित आंगनवाडी केंद्र में बच्चों के साथ की। यहां उन्होंने अत्यंत सादगी और सुरुचि के साथ बच्चों के साथ समय व्यतीत किया। बच्चों की मासूम मुस्कान के बीच उन्होंने शिक्षा और पोषण के प्रति जागरूकता का संदेश भी दिया। विधायक माहेश्वरी ने पहलगाम आतंकी घटना के बलिदानियों को नमन करते हुए उनके चित्र पर पुष्पांजलि अर्पित कर भावभीनी श्रद्धांजलि से की। उन्होंने कहा कि इन निर्दोष नागरिकों का बलिदान हमें आतंकवाद के विरुद्ध एकजुट होकर संघर्ष करने की प्रेरणा देता है। विधायक दीप्ति माहेश्वरी ने पार्टी के कार्यकर्ताओं एवं स्नेहीजनों के साथ कांकरोली स्थित द्वारकेश गौशाला पहुंचकर गौ सेवा की। इस अवसर पर सभी ने मिलकर गायों को चारा व गुड़ खिलाया और गौ माता के संरक्षण का संकल्प लिया। गौ सेवा में नन्हे-पुन्ने बच्चों की भी उत्साहपूर्वक उपस्थिति रही, जिससे वातावरण श्रद्धा और उल्लास से भर गया।

आवेदन की 4 मई अंतिम तिथि

अजमेर, 27 अप्रेल (कासं)।: राजस्थान लोक सेवा आयोग द्वारा प्राध्यापक विद्यालय प्रतियोगी परीक्षा 2024 के राजनीति विज्ञान, साहित्य विषयों की जारी की गई प्रविजनल लिस्ट में शामिल अभ्यर्थी सोमवार से विस्तृत आवेदन पत्र ऑनलाइन भर सकेंगे। आयोग द्वारा अलग अलग विषय के लिए ऑनलाइन आवेदन भरने का लिंक अलग-अलग खोल जाएगा। आवेदन की अंतिम तिथि 4 मई है।

आयोग के सचिव ने बताया कि राजस्थान लोक सेवा आयोग द्वारा प्राध्यापक विद्यालय प्रतियोगी परीक्षा 2024 के राजनीति विज्ञान, साहित्य विषयों की जारी की गई प्रविजनल लिस्ट में शामिल अभ्यर्थी सोमवार से विस्तृत आवेदन पत्र ऑनलाइन भर सकेंगे। शुरुआत व्याकरण व अंग्रेजी विषय से की गई। इनके आवेदन 29 अप्रैल तक भरे जा सकेंगे। 28 अप्रैल से 4 मई तक राजनीति विज्ञान व साहित्य विषय के अभ्यर्थियों के लिए लिंक खोला जाएगा। अंतिम चरण में 29 अप्रैल से 5 मई तक यजुर्वेद व इतिहास विषय के अभ्यर्थियों के लिए लिंक खोला जाएगा।

इन पदों के लिए कांसलिंग का आयोजन संस्कृत शिक्षा विभाग करेगा। परीक्षा के बाद आयोग द्वारा व्याकरण तथा अंग्रेजी की 16 अप्रेल, राजनीति विज्ञान व साहित्य की 21 अप्रेल तथा यजुर्वेद व इतिहास की 22 अप्रैल 2025 को विचारित सूचियां जारी की जाएं थीं। आवेदन पत्र व दस्तावेज की जांच संबंधित विभाग संस्कृत शिक्षा विभाग द्वारा ही की जाएगी। अभ्यर्थी सम्पूर्ण विस्तृत आवेदन पत्र को 2 प्रतियों में प्रिंट कर अपने पास संभाल कर रखें।



दीपेन्द्र सिंह रीडमलोत के आई.ए.एस. बनने पर समारोह आयोजित कर सम्मान किया।

शिवरतन सिंह सोडास ने समाज को संबोधित किया।

इसअवसर पर रावणा राजपुत समाज के जिलाध्यक्ष गणपत सिंह पीडियार ने कहा इस प्रकार सम्माज के शिक्षा में जागृति आए और समाज बच्चे आगे आए इस हेतु हम सभी समाज ऐसे कार्यक्रम आयोजित किए जाने चाहिए जिससे समाज के अन्य बच्चों को प्रेरणा मिले और वह इस तरह सफलता प्राप्त करें पीडियार ने कहा कि जल्द ही प्रदेश स्तर पर रावणा

राजपूत समाज प्रतिभा सम्मान समारोह का आयोजन किया जाएगा। बच्चों के लिए छात्रावास की सुविधा होनी चाहिए ताकि समाज के जरूरतमंद बच्चों इन छात्रावास में अध्ययन करके अपने सपने पूरे कर सके। समाज के प्रदेश मंत्री रूपसिंह उदावत तहसील महामंत्री दिलीप सिंह सोडास तहसील उपाध्यक्ष शिंपू सिंह गोड गटिया पूर्व महामंत्री कल्याण सिंह पीडियार रिया बडी पूर्व कोषाध्यक्ष किशोर सिंह भाटी पूर्व

जयपुर में आई.पी.एल. टिकट की कालाबाजारी करते दो गिरफ्तार

जयपुर। सवाई मानसिंह स्टेडियम में 28 अप्रैल (सोमवार) को राजस्थान रॉयल्स का मुकाबला गुजरात टाइटंस से होगा। इस मैच के टिकटों की कालाबाजारी करने वाले दो आरोपियों को लाल कोठी थाना पुलिस ने गिरफ्तार

■ **राजस्थान रॉयल्स और गुजरात टाइटंस के मैच के 56 टिकट रिकवर**



लाल कोठी थाना पुलिस ने आईपीएल मैच के टिकटों की कालाबाजारी करने वाले दो आरोपियों को गिरफ्तार किया है।

थाना ब्रह्मपुरी को पकड़ा गया।

संदीप नाटणी के पास मिले सफेद लिफाफे को चेक किया तो उसमें 28 अप्रैल को होने वाले आईपीएल मैच के 40 टिकट थे। हर टिकट 2400 रुपए का था। इनके सीरियल नंबर 164433 से 164472 तक थे। चन्द्र प्रकाश के पास मिले सफेद लिफाफे को चेक किया

तो उसमें 28 अप्रैल के मैच के 16 टिकट प्रत्येक टिकट 3200 रुपए के मिले। जिसके सीरियल नंबर 164543 से 164558 तक कुल 16 टिकट मिले। दोनों ने पूछताछ में बताया कि 2400 रुपए के टिकट ये लोग 4 हजार और 3200 रुपए के टिकट 5 हजार रुपए में ब्लैक में बेच रहे थे। प्रिन्ट रेट

प्रधानमंत्री का उद्धोधन “एक भारत, श्रेष्ठ भारत” के संकल्प के साथ आगे बढ़ने की प्रेरणा देता है : भजनलाल शर्मा

जयपुर। प्रधानमंत्री नरेन्द्र मोदी ने रविवार को 'मन की बात' कार्यक्रम की 121वीं कड़ी में देशवासियों को संबोधित किया। मुख्यमंत्री भजनलाल शर्मा ने भी अपने मुंबई प्रवास के दौरान मुंबई एयरपोर्ट पर 'मन की बात' कार्यक्रम को सुना। अपने संबोधन में मोदी ने कश्मीर के पहलगाम में हुए आतंकी हमले को कड़ी निंदा करते हुए कहा कि यह हमला आतंक के सरपरस्तों की हताशा को दिखाता है। उन्होंने कहा कि कश्मीर में शांति लौट रही थी और लोकतंत्र मजबूत हो रहा था, मगर देश के दुश्मनों को ये शांति और समृद्धि रास नहीं आई। मोदी ने विश्वास दिलाया कि पीड़ित परिवारों को न्याय मिलेगा तथा हमले के दोषियों और साजिशकर्ताओं को कठोरतम जवाब दिया जाएगा।

प्रधानमंत्री ने अपने संबोधन में अंतरिक्ष वैज्ञानिक डॉ. के. कस्तूरीराम के निधन पर श्रद्धांजलि व्यक्त करते हुए उनके योगदान को याद किया। उन्होंने आर्यभट्ट उपग्रह के प्रक्षेपण के 50 वर्ष पूरे होने का जिक्र करते हुए कहा कि अंतरिक्ष में भारत के सपनों की उड़ान



मुख्यमंत्री भजनलाल शर्मा ने भी अपने मुंबई प्रवास के दौरान मुंबई एयरपोर्ट पर 'मन की बात' कार्यक्रम को सुना।

एक समय केवल हौसलों से शुरू हुई थी, मगर आज देश एक ग्लोबल स्पेस

पॉवर बन चुका है। हमने एक साथ 104 सैटेलाइट्स लॉन्च करके रिकॉर्ड बनाया

है तथा चन्द्रमा के दक्षिणी ध्रुव पर पहुंचने वाला भारत पहला देश बना है।

थाने में तोड़फोड़ और मारपीट मामले में तीन अधिकारी गिरफ्तार

जयपुर। कानोता थाना पुलिस शराब के नशे में उतार मचा रहे तीन अधिकारियों को पकड़ कर थाने लाई थी। आरोपियों ने थाने में तोड़फोड़ की और हाथपाई के दौरान एक कॉन्स्टेबल का हाथ तोड़ दिया। इस मामले में पुलिस ने आरोपियों को अरेस्ट कर लिया और सोमवार को कोर्ट में पेश किया जाएगा। जांच अधिकारी सहायक पुलिस आयुक्त बस्सी विनय कुमार डीएचए ने बताया कि आरोपियों को गिफ्तार कर लिया गया और उन्हें सोमवार को कोर्ट में पेश किया जाएगा। आरोपियों ने नशे में धुत होकर पुलिस से बदसलुकी करने के साथ थाने में तोड़फोड़ की और हाथपाई कर एक कॉन्स्टेबल का हाथ तोड़ दिया।

गौरतलब है कि तीन अधिकारियों ने शराब के नशे में जमकर उत्पात मचाया। नशे में धुत अधिकारियों ने राहगीरों से गाली-गलौज की। बीच सड़क पर काले रंग की थार गाड़ी खड़ी कर रास्ता रोक लिया। सूचना मिलने पर पुलिस मौके पर पहुंची। तीनों को हिरासत में लेकर थाने ले जाया गया तो उन्होंने थाने में भी हंगामा कर दिया। थाने में लाने के बाद तीनों अधिकारियों ने

■ **आरोपी एलाइड आरएएस अधिकारी हैं। तीनों अधिकारियों के खिलाफ राजकार्य में बाधा डालने, मारपीट करने, सरकारी संपत्ति को नुकसान पहुंचाने सहित अन्य धाराओं में मामला दर्ज किया है।**

पूछताछ में अपना नाम बताने से इनकार कर दिया। पुलिसकर्मियों से अभद्रता की। स्वयं को बड़ा अधिकारी बताते हुए थाने में हंगामा किया। टेबल पर जोर-जोर से हाथ मारकर कांच तोड़ दिया। सीएल अवकाश रजिस्टर फाड़ दिया। बात बढ़ने पर हेड कॉन्स्टेबल बाबुलाल, कॉन्स्टेबल सेवा राम और कॉन्स्टेबल महाराज सिंह पर हमला कर दिया। हमले में हेड कॉन्स्टेबल बाबुलाल के दाहिने हाथ में फ्रैक्चर हो गया। अन्य दो कॉन्स्टेबल के गले और हाथों पर खरोंचे और अंदरूनी चोटें आई हैं। घायलों को इलाज के लिए अस्पताल भेजा गया। आरोपी एलाइड आरएएस अधिकारी हैं। तीनों अधिकारियों के खिलाफ राजकार्य में बाधा डालने, मारपीट करने, सरकारी संपत्ति को नुकसान पहुंचाने सहित अन्य धाराओं में मामला दर्ज किया है। इस मामले में हरिराम सिंह पुत्र श्रीराम चौधरी

निवासी ग्राम किंवारा निवाई टोंक, पदस्थान को-ऑपरेटिव इंस्पेक्टर कार्यालय श्रीमाधोपुर सीकर,जितेंद्र चौधरी पुत्र श्रद्धालाल, निवासी पीपल, निवाई टोंक, पदस्थान को-ऑपरेटिव इंस्पेक्टर हेड ऑफिस जयपुर और रामावतार मीना पुत्र कैलाश चंद मीणा, निवासी सकतपुरा, निवाई टोंक, पदस्थानप केंद्रीय आबकारी निरीक्षक कार्यालय, अंधेरी, मुंबई को पकड़ा है।

गोविन्ददेवजी मंदिर में करीब 2 5 हजार लोगों ने दी श्रद्धांजलि

जयपुर। जम्मू-कश्मीर के पहलगाम के जिहादियों द्वारा हिंदुओं की नृशंस हत्या में से आक्रोशित हिंदू समाज ने रविवार को आराध्य देव गोविंददेवजी मंदिर में सामूहिक श्रद्धांजलि दी। सुबह ग्वाल झांकी से शयन झांकी तक करीब 25 हजार लोगों ने जयपुर के नीरज उधवानी सहित जान गंवाने वाले सभी 26 लोगों की तस्वीर के समक्ष श्रद्धा सुमन अर्पित किए। मंदिर के सेवाधिकारी मानस गोस्वामी ने दीप प्रज्वलित कर श्रद्धांजलि सभा का शुभारंभ किया।

सामूहिक श्रद्धांजलि के दौरान नौ कुंडीय हुतात्मा शांति गोविंद गायत्री महायज्ञ किया गया। मृतकों की आत्म शांति, घायलों के शीघ्र स्वस्थ होने, जान गंवाने वाले परिलन को दांडस बंधाने की भावना से प्रार्थना कराते हुए यज्ञ देवता को आहुतियां प्रदान की गईं। सनातन बोर्ड संघर्ष समिति के अध्यक्ष राहुल द्विवेदी, पर्यावरण, वन एवं

जलवायु परिवर्तन संवर्द्धन परिषद राजस्थान राज्य सदस्य कुलदीप सुरोलिया, गौ क्रान्ति मंच के अध्यक्ष ताराचंद कोठारी ने प्रारंभ में पूजन किया।नौ कुंडीय हुतात्मा शांति गोविंद गायत्री महायज्ञ गायत्री शक्तिपीठ ब्रह्मपुरी सह व्यवस्थापक मणि शंकर चौधरी के निर्देशन में डॉ अजय भाद्राज, दिनेश आचार्य , दिनेश मारबदे की टोली ने संपन्न कराया। जम्मू-कश्मीर के पहलगाम में आतंकी हमले में मारे गए नागरिक शहीदों की आत्म शांति के लिए काले तिल और जो से विशेष आहुतियां प्रदान की गईं। अमावस्या होने के कारण श्रद्धालुओं ने अपने दिवंगत पितृगणों के निमित्त भी विशेष आहुतियां प्रदान कर की। इससे पूर्व विश्व शांति के लिए गायत्री एवं महामृत्युंजय महामंत्र से 108 आहुतियां प्रदान की गईं।

■ **जिला कलेक्टर ने अधिकारियों को दिये सख्त निर्देश, असामाजिक तत्वों पर नाजर रखने एवं सोशल मीडिया की मॉनिटरिंग के लिए किया निर्देशित**

वीसी के माध्यम से अधिकारियों की बैठक ली जिसमें उन्होंने अधिकारियों को प्रत्येक स्तर पर संवाद कायम रखते हुए कानून व्यवस्था बिगाड़ने वाले तत्वों पर सख्त कार्रवाई करने के निर्देश दिये। बैठक में जिला कलक्टर डॉ. जितेन्द्र कुमार सोनी ने सभी उपखण्ड अधिकारियों से कानून व्यवस्था के संबंध में फीडबैक लिया। उन्होंने उपखण्ड अधिकारियों एवं पुलिस उपाधीक्षकों को प्रत्येक स्तर पर क्षेत्र के मौजिज लोगों, धर्म गुरुओं के साथ

संवाद कायम करने, सभी पुलिस थानों को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भड़काने वाले व्यक्तियों की पहचान कर उन पर सख्त कार्रवाई करने, सूचना तंत्र को और अधिक मजबूत बनाने के साथ-साथ सोशल मीडिया की मॉनिटरिंग करने के लिए भी निर्देशित किया।

जिला कलेक्टर ने जिले में कानून एवं शांति व्यवस्था बनाये रखने के लिए

अन्नपूर्णा भण्डार खोलने के लिये सुझाव मांगे जाएंगे

जयपुर। प्रदेशभर में अन्नपूर्णा भण्डार के सफल क्रियान्वयन हेतु विस्तृत दिशा निर्देशों के सन्दर्भ मे सुझाव आमंत्रित किये जाने हेतु प्रबन्ध निदेशक राजस्थान राज्य खाद्य एवं आपूर्ति निगम लि. राजेंद्र वर्मा की अध्यक्षता मे सोमवार को दोपहर 3 बजे निगम मुख्यालय सभागार, चतुर्थ तल, किसान भवन लाल कोठी, जयपुर में बैठक आयोजित की जाएगी। बैठक में राज्य स्तरीय एफएमसीजी उत्पादनकर्ता, एफएमसीजी एग्रीग्रेटर, एफएमसीजी केरिंग और फॉरवर्डिंग एजेंट (सीएफए), राशन डीलर एसोसिएशन,राजस्थान, राजस्थान ग्रामीण आजीविका विकास परिषद, जयपुर के प्रतिनिधियों एवं अध्यक्षों को आमंत्रित किया गया है।

उल्लेखनीय है कि बजट घोषणा 2025-26 के बिन्दु संख्या 80 के अनुसार अल्प आय वर्ग के परिवारों को रोजमर्रा की आवश्यकता का सामान उचित मूल्य पर उपलब्ध कराने हेतु 5 हजार उचित मूल्य की दुकानों पर अन्नपूर्णा भण्डार खोले जाने प्रस्तावित है।

अवैध जल कनेक्शन को हटाकर नियमित करें : कन्हैया लाल



जन स्वास्थ्य अभियांत्रिकी मंत्री कन्हैया लाल की अध्यक्षता में रविवार को गांधीनगर परिसर स्थित सभागार कक्ष में जयपुर संभाग के पेयजल संबंधी कार्यों की समीक्षा बैठक आयोजित की गई।

■ **‘मुख्यमंत्री की मंशा अनुसार 24 गुणा7 पेयजल कार्यों की प्रभावी मॉनिटरिंग किया जाना सुनिश्चित करें’**

योजना की टांसमिशन लाइन टीएम-01 की सघन मॉनिटरिंग, जल जीवन मिशन के तहत न्यायिक प्रकरणों के कारण अटके कार्यों का शीघ्र निस्तारण एवं मिशन के तहत टूटी गई सड़कों का मरम्मत करने के निर्देश दिए।

जलदाय मंत्री ने कहा कि पेयजल कनेक्शनों में निर्धारित गुणवत्ता मानकों का पालन करते हुए फिटिंग करवाई जाए साथ ही अमृत 2.0 कार्यों को फेस्ड मैनर में समय पर पूर्ण किया जाए। उन्होंने

निर्माण कार्यों को 15 मई तक पूर्ण कर चालू करने तथा वर्ष 2025-26 के बजट घोषणाओं के कार्यों को 31 मई तक पूर्ण कर लिया जाए।

जलदाय मंत्री ने कहा कि अभियान के दौरान अवैध जल कनेक्शनों को हटाकर नियमित करने की कार्यवाही की जाए। उन्होंने अमृत 2.0 योजना के तहत प्रक्रियाधीन निविदाओं के कायदेश 1.5 मई तक तथा शेष कायदेश 31 मई तक जारी करने सहित बकाया जल राजस्व सूली में तेजी लाने के निर्देश भी दिए।

उन्होंने कहा कि विभागीय गतिविधियों के व्यापक प्रचार-प्रसार किया जाए साथ ही सांभर व फुलेरा में नियमित पेयजल आपूर्ति बनाए रखने के लिए आवश्यक कार्यवाही की जाए। उन्होंने बीसलपुर

बास्कर ए सावंत मुख्य अभियंता (ग्रामीण) केडी गुप्ता मुख्य अभियंता (शहरी) श्री मनीष बेनीवाल मुख्य अभियंता मुख्य अभियंता (प्रोजेक्ट) राज सिंह चौधरी सहित संबधित अभियंता उपस्थित रहे।

शिव परिवार के साथ राम दरबार की होगी प्राण प्रतिष्ठा

जयपुर। सोडाला स्थित तेजा महाराज मंदिर में शिव परिवार के साथ श्री राम दरबार मूर्ति की प्राण- प्रतिष्ठा की धूमधाम से की जाएगी। इस दो दिवसीय धार्मिक कार्यक्रम में 29 अप्रैल को 251 महिलाएं पारंपरिक वेशभूषा में कलश यात्रा शामिल होंगी। जिसमें गाजे बाजे के साथ महिलाएं सिर पर कलश लेकर मंगल रात गती गाती हुई सोडाला स्थित बैकुंठ नाथ मंदिर से रवाना होकर अजमेर रोड,न्यू सांगानेर रोड हुए तेजाजी मंदिर पहुंचेंगी। जहां पर महिलाओं का भव्य स्वागत किया जाएगा। साथ ही भगवान शिव-पार्वती और श्री राम दरबार की झांकी सजाई जाएगी।

पंडित मूलचंद शर्मा ने बताया कि 29 अप्रैल को 251 महिलाएं पारंपरिक वेशभूषा में सोडाला स्थित बैकुंठ नाथ मंदिर से रवाना होकर अजमेर रोड,न्यू सांगानेर रोड हुए तेजाजी मंदिर पहुंचेंगी। इस बीच कलश-यात्रा को जगह-जगह स्वागत और पुष्पा वर्षा की जाएगी। इसके बाद इस दिन शाम को हवन किया जाएगा,जो सम्पूर्ण रात्रि चलेगा। इसके बाद अगले दिन 30 अप्रैल को तेजाजी मंदिर प्रांगण में हवन की पूर्णाहुति का आयोजन किया जाएगा। जिसमें विधि- विधान से हवन के पश्चात शिव परिवार और श्री राम दरबार मूर्ति की प्राण-प्रतिष्ठा की जाएगी।

कुमार विश्वास ने पूर्व आईपीएस हरिप्रसाद शर्मा की पुस्तक “कर्तव्य पथ” का विमोचन किया



जयपुर। जम्मू कश्मीर के पहलगाम में हमला हुआ हम सब के दिलों से तिव्कार निकल उठी। लेकिन अब समय आ गया है सिर्फ दुखी होने से काम नहीं चलेगा। अब पाकिस्तान ही नहीं देश में बैठे उन लोगों के हाथों को भी तोड़ना होगा, जो आतंकवाद के लिए दरवाजा खोलते हैं। सिस्टम पर जनता को भरोसा तो है, लेकिन अब उस विश्वास पर खरा उतरने की जरूरत है। ये कहना था जयपुर में सेवानिवृत्त आईपीएस हरिप्रसाद शर्मा की पुस्तक “कर्तव्य पथ” का विमोचन करने के लिए एक कुमार विश्वास का।

हंसी के साथ कटाक्ष की शैली के लिए जाने जाने वाले कुमार विश्वास ने नेताओं और सिस्टम को संभल कर काम करने की सलाह तो दी ही साथ ही जनता की नब्ब को टटोलने की भी बात कही।

उन्होंने कहा कि पहले बात होती थी तो पता नहीं चलता था लेकिन अब एक मिनिट में सबके फोन पर पहुंच जाती है। ऐसे समय में अपने आस-पास के लोगों का साथ और विश्वास पा लेना ही सफलता की पहचान है। यही विश्वास रिटायर्ड आईपीएस हरिप्रसाद शर्मा ने लोगों के बीच कमाया है। जिसका प्रमाण यहां का भारा हुआ सभागार दे रहा है। ये तभी हो सकता है जब सिर्फ काम ही नहीं भरोसा है जो। कर्तव्य पथ पुस्तक विमोचन समारोह का आयोजन बिड़ला ऑर्टोटेरियम में शाम 4 से 6 बजे किया गया। सेवानिवृत्त आईपीएस हरिप्रसाद शर्मा ने बताया कि पुस्तक में उन्होंने अपने जीवन के हर उतार चढ़ाव और पुलिस सेवाकाल में रहते हुए हर अनुभव को सच्चाई के साथ बयान किया है।

“राजसेस महाविद्यालय प्रभारियों को शक्तियां मिलें”

जयपुर। राजस्थान विश्वविद्यालय एवं महाविद्यालय शिक्षक संघ-रूस्टा डेमोक्रेटिक के प्रदेश संयोजक प्र.रमेश बैरवा ने आयुक्त कॉलेज शिक्षा को जापन भेजकर राजसेस महाविद्यालयों के प्राचार्य एवं नोडल अधिकारियों को आहरण वितरण अधिकारी की शक्तियां प्रदान करने एवं गैर शैक्षणिक स्टाफ लगाने की पुरजोर मांग की है।

जापन की प्रति प्रमुख शासन सचिव उच्च शिक्षा को भी भेजी गई है। इन महाविद्यालयों में कंप्यूटर वर्क के लिए कम से कम एक क्लर्क का तो पदस्थापन हर हाल में किया ही जाए

ताकि सत्र 2025-26 जिसके लिए प्रवेश कार्य शुरू हो चुका है का कार्य आसानी से संपादित किया जा सके। अन्य कार्य भी समय पर ठीक से किए जा सके,विद्यार्थियों को भी परेशानी कम हो सके। जापन में लिखा है कि राजस्थान में 340 राजसेस महाविद्यालय संचालित है। इनमें प्रत्येक में 13 गैरशैक्षणिक स्टाफ के पद स्वीकृत हैं,लेकिन इनमें ज्यादातर में एक भी गैरशैक्षणिक कार्मिक नहीं है। अध्यापन हेतु भी विद्या सबल गेस्ट फैकेल्टी के लगाए जाने वाले प्राध्यापक पूरे सत्र के लिए नहीं लगाए जाते हैं।

ग्रामीणों के लिए वरदान बन गया रास्ता खोलो अभियान

जयपुर। मुख्यमंत्री भजनलाल शर्मा के निर्देशों की अनुपालना में जयपुर जिले में रास्ता खालो अभियान का प्रभावी संचालन किया जा रहा है। विगत साढ़े पांच महीनों में अभियान के तहत जयपुर जिले में एक हजार से अधिक रास्ते खोल कर लाखों ग्रामीणों को राहत प्रदान की गई है।

अतिरिक्त जिला कलक्टर एवं अभियान की नोडल अधिकारी देवेन्द्र कुमार जैन ने बताया कि जिला कलक्टर डॉ. जितेन्द्र कुमार सोनी के निर्देशन में प्रत्येक तहसील में हर सप्ताह 3 रास्ते खुलवाए जा रहे हैं। रास्ता खोलो

अभियान के सफल क्रियान्वयन एवं अधिक से अधिक आमजन को लाभान्वित करने के लिए जिला कलक्टर डॉ. जितेन्द्र कुमार सोनी स्वयं अभियान की लगातार मॉनिटरिंग कर रहे हैं।

उन्होंने बताया कि अभियान के तहत विगत एक सप्ताह में जयपुर जिले के समस्त तहसीलों में बरसों से बंद 41 रास्ते खुलवाए गए। अभियान के तहत जिला प्रशासन ने समझाइश एवं सहमति से महज साढ़े 5 महीनों में गांवों, खेतों और ढाणियों के बरसों से बंद पड़े एक हजार 18 रास्ते खुलवाने में कामयाबी हासिल की है।

महिला का रास्ते में प्रसव हुआ, पीएचसी ले जाने पर ताला लगा मिला

करीब छह घंटे तक महिला दर्द से तड़पती रही महिला, सुबह नौ बजे तक पीएचसी पर डॉक्टर सहित कोई स्टाफ नहीं पहुंचा, ग्रामीणों में नाराजगी

उदयपुर, (कासं)। उदयपुर के गोगुंदा उपखंड क्षेत्र के नांदेश्मा प्राथमिक स्वास्थ्य केंद्र (पीएचसी) पर जरूरतमंदों को मदद के बजाय बंद दरवाजा मिला। प्रसव पीड़ा से जूझती एक महिला ने रास्ते में ही निजी वाहन में बच्चे को जन्म दिया और जब उसे आगे इलाज के लिए पीएचसी लाया गया तो वहां ताले जड़े मिले। करीब 6 घंटे तक महिला दर्द से तड़पती रही लेकिन सुबह 9 बजे तक पीएचसी पर डॉक्टर सहित कोई स्टाफ नहीं पहुंचा।

जानकारी के अनुसार चलवा गांव निवासी लेकी गमेती पत्नी कमलेश गमेती को अलसुबह अचानक तेज प्रसव पीड़ा हुई। घबराए परिजन उसे आनन-फानन में निजी वाहन से नांदेश्मा पीएचसी ले जा रहे थे, लेकिन

■ **नाराज ग्रामीणों ने बीसीएमओ को जानकारी दी, शिकायत मिलते ही बीसीएमओ मौके पर पहुंचे और हालात का जायजा लिया**

■ **नन्हें नवजात की नाल गांव की एक बुजुर्ग महिला ने काटी, जो स्वयं अनुभवहीन थी**

■ **बिना किसी चिकित्सकीय सहायता के प्रसूता और नवजात को खुले बरामदे में समय बिताना पड़ा**

रास्ते में ही गाड़ी में प्रसव हो गया। हालात गंभीर थे ऐसे में वे तुरंत महिला और नवजात को लेकर सुबह करीब चार बजे पीएचसी पहुंचे। स्वास्थ्य केंद्र के मुख्य द्वार पर ताला लटका हुआ था, कोई चिकित्सक, नर्स या सहायक कर्मचारी नजर नहीं आया। बेबस

परिजन प्रसूता को लेकर पीएचसी के बरामदे में बैठ गए। नन्हें नवजात की नाल गांव की एक बुजुर्ग महिला ने काटी, जो स्वयं अनुभवहीन थी। बिना किसी चिकित्सकीय सहायता के प्रसूता और नवजात को खुले बरामदे में छह घंटे तक दर्द और असुरक्षा के बीच

समय बिताना पड़ा। परिजन असहाय थे, वापस घर ले जाना भी संभव नहीं था क्योंकि वाहन किराये के लिए पैसे नहीं थे और घर पहुंचने के बाद पुनः स्वास्थ्य जांच के लिए पीएचसी आना मुश्किल होता। सुबह होते-होते ग्रामीणों में गुस्सा फूट पड़ा। नाराज ग्रामीणों ने बीसीएमओ डॉ. दिनेश मोणा को मामले की जानकारी दी। शिकायत मिलते ही बीसीएमओ मौके पर पहुंचे और हालात का जायजा लिया। उन्होंने बताया कि नांदेश्मा पीएचसी में डॉ. प्रवीण कुमार नियुक्त हैं लेकिन उनके अवकाश पर होने की कोई सूचना प्रशासन को नहीं दी गई थी। उन्होंने कहा कि स्टाफ की जिम्मेदारी तय करते हुए जल्द ही कार्रवाई की जाएगी। बीसीएमओ डॉ. दिनेश मोणा शिकायत मिलते ही

मौके पर पहुंचे। उन्होंने बताया कि पीएचसी में नियुक्त डॉ. प्रवीण कुमार के अवकाश की कोई जानकारी नहीं थी। ग्रामीणों ने आक्रोश जताते हुए सीएमएचओ को शिकायत की, जिसके बाद सीएमएचओ ने बीसीएमओ को जांच के आदेश देते हुए स्टाफ की अनुपस्थिति की जानकारी मांगी है। ग्रामीणों ने इस मामले में लापरवाह चिकित्सक और स्टाफ के खिलाफ सख्त कार्रवाई की मांग करते हुए कहा कि यदि तत्काल कदम नहीं उठाए गए तो वे बड़े स्तर पर आंदोलन करेंगे। उन्होंने मांग की कि प्राथमिक स्वास्थ्य केंद्रों पर चिकित्सकों और स्टाफ की नियमित उपस्थिति सुनिश्चित की जाए ताकि भविष्य में किसी मासूम की जान खतरे में न पड़े।

सूने मकान के ताले तोड़कर जेवर सहित नकदी चुराई

निवाई, (निसं)। श्याम मन्दिर के पीछे स्थित जैन कॉलोनी में अज्ञात चोर एक सूने मकान का ताला तोड़कर जेवरत सहित 40 हजार रूपए की नकदी चुराकर ले गए। चोरी की सूचना पर पुलिस मौके पर पहुंची और जानकारी ली।

पुलिस ने बताया कि जैन कॉलोनी निवासी शिवकुमार अग्रवाल दतवास

■ **पीड़ित तीन दिन से अपने परिवार के साथ गांव दतवास गया हुआ था**

वाले के मकान का ताला तोड़कर अज्ञात चोर जेवरत सहित 40 हजार रूपए की नकदी चुराकर ले गए। पीड़ित अग्रवाल ने बताया कि वह तीन दिन से अपने परिवार के साथ गांव दतवास गए हुए थे। तीन दिन से घर पर कोई नहीं था। रविवार को घर आए तो मकान के मेन गेट का ताला टूटा हुआ था। उसने पड़ोसियों को बुलाकर अंदर जाकर देखा तो आलमारी खुली हुई थी और सामान बिखरा हुआ था। आलमारी की तलाशी करने पर आलमारी में रखे दो सोने के



मकान में चोरी होने के बाद आलमारी में सामान बिखरा पड़ा है।

टॉप्स, 40 हजार रूपए, चार ब्रांडेड घड़ी व एक मोबाइल सहित कई कपड़े गायब मिले। वार्ड पार्श्वद महेंद्र जैन ने पीड़ित शिवकुमार की मदद कर चोरों को शीघ्र गिरफ्तार करने व चोरी हुए सामान को

वापस दिलवाने की मांग की। पुलिस ने मामला दर्ज कर चोरों की तलाश करने में जुट गई है। इस दौरान पुलिस ने मौके पर लगे सीसीटीवी कैमरों को भी खंगाला।

रिवाँल्वर खरीदने के आरोपी को जेल

सादलपुर, (निसं)। थाना पुलिस ने चोरी का अवैध रिवाँल्वर खरीदने के आरोप में गिरफ्तार आरोपी को न्यायालय में पेश कर जेल भेज दिया है। अनुसंधान अधिकारी महेंद्र सिंह पुनिया सहायक उप निरीक्षक ने बताया कि ओमप्रकाश उर्फ बल्लू पुत्र मांगेराम निवासी विरही कलां तहसील चरखी दादरी हरियाणा को चोरी के अवैध रिवाँल्वर खरीदने के मामले में गिरफ्तार किया गया था, जिसे न्यायालय में पेश कर जेल भेज दिया है। आरोपी ओमप्रकाश उर्फ बल्लू ने उक्त रिवाँल्वर अपने परिचित दो आरोपी रवि कुमार नायक व लीडिया निवासी राजगढ़ से खरीदना बताया था। रविकास पुत्र प्यारेलाल जाट निवासी चेनागा 2024 तहसील राजगढ़ ने 13 सितम्बर 2024 को राजगढ़ थाने में मामला दर्ज करवाया था।

दो ट्रोलों में भिड़ंत के बाद आग लगी, तीन की मौत

धन्नासर गांव के पास मेगा हाइवे पर हादसा हुआ

हनुमानगढ़, (निसं)। यहां रावतसर थाना क्षेत्र के धन्नासर गांव के पास रावतसर-सरदार शहर मेगा हाइवे पर दो ट्रोलों में भिड़ंत के बाद आग लग गई।

जानकारी के अनुसार हनुमानगढ़ में आग्ने-सामने की टक्कर के बाद दो ट्रोलों में आग लग गई। इससे ट्रोलों में सवार 3 लोग जिंदा जल गए। हादसा शनिवार शाम करीब छह बजे रावतसर थाना क्षेत्र के धन्नासर गांव के पास रावतसर-सरदार शहर मेगा हाइवे पर हुआ। रावतसर थानाधिकारी रामचंद्र कस्वां ने बताया कि धन्नासर गांव के पास

■ **पुलिस के अनुसार मृतकों की पहचान अभी तक नहीं हो सकी है, तीनों के शव पूरी तरह जल चुके हैं**

रावतसर-सरदार शहर मेगा हाइवे पर शाम करीब छह बजे दो ट्रोलों की आमने-सामने की टक्कर हो गई। प्रत्यक्षदर्शियों के अनुसार टक्कर के बाद एक जोरदार धमाका हुआ और दोनों

छात्र से मुर्गा कटवाने वाला अध्यापक निलंबित

उदयपुर, (कासं)। स्कूल में परीक्षा के दौरान अमर्यादित आचरण करने वाले अध्यापक को निलंबित कर दिया गया है। घटनाक्रम के अनुसार राजकीय उच्च माध्यमिक विद्यालय सावन का क्यारा, ब्लॉक कोटडा, जिला उदयपुर के अध्यापक लेवल वन मोहनलाल डोडा ने गत 26 अप्रैल को परीक्षा के दौरान

परीक्षा के लिए 28 अप्रैल से ऑनलाइन रजिस्ट्रेशन होगा और ऑनलाइन की फीस जमा कराई जाएगी। इसे देखते हुए अभ्यर्थियों की फीस हड़पने के उद्देश्य से कृषि विवि, बीकानेर के नाम से फर्जी वेबसाइट बनाई गई है। इसमें विवि का हबहु लोगो, नाम, कुलपति की फोटोग्राफ दर्शाई गई है। आशंका जताई जा रही है कि फर्जी वेबसाइट के जरिये अभ्यर्थियों को गुमराह कर उनकी फीस हड़पी जा सकती है। कृषि विवि के जेट कोऑर्डिनेटर विजयप्रकाश की ओर से बीछवाल पुलिस थाने में फर्जी वेबसाइट बनाने का मुकदमा दर्ज करवाया गया है।

विद्यालय में अध्‍यनरत छात्र से मुर्गा कटवाने का कृत्य किया और नियमित रूप से मिड-डे मील का संचालन नहीं किया जा रहा था। इस कृति के कारण शिक्षा विभाग की छवि धूमिल हुई। जिस कारण मोहनलाल डोडा अध्यापक लेवल-1 राउमा विद्यालय सावन का क्यारा, ब्लॉक कोटडा को निलंबित किया।

पेड़ गिरने से दंपती घायल

उदयपुर, (निसं)। एमबी चिकित्सालय में उपचार के लिए आए दंपती धूप से बचने के लिए छाया में खड़े थे। जहां पेड़ गिरने से दोनों गंभीर घायल हो गए। प्राप्त जानकारी के अनुसार रविवार को सलुम्बर निवासी कमल सोनी व उसकी पत्नी रेखा सोनी दोनों चिकित्सक को दिखाने के लिए एमबी चिकित्सालय आए थे। इस दौरान तेज धूप होने से दोनों हॉस्पीटल चौकी के पास स्थित कैंटन पर खड़े थे। जहां अचानक पुराना पेड़ गिर पड़ा। जिससे दोनों गंभीर घायल हो गए। हादसे की सूचना मिलने पर हाथीपोल थानाधिकारी योगेन्द्र व्यास ने मौके पर पहुंचकर दोनों को उपचार के लिए एमबी चिकित्सालय में भर्ती करवाया। रेखा कैंसर रोग से पीड़ित थी जो पति के साथ चिकित्सा परामर्श के लिए एमबी चिकित्सालय आई थी।

नशीली दवाओं का जखीरा पकड़ा, तीन युवक गिरफ्तार

स्कॉर्पियो गाड़ी से 878 ट्रामाडोल कैप्सूल बरामद

नारायणपुर, (निसं)। थाना पुलिस नारायणपुर ने एनडीपीएस एक्ट के तहत बड़ी कार्रवाई करते हुए शनिवार देर रात स्कॉर्पियो गाड़ी से नशीली दवाइयां ले जाते हुए तीन युवकों को गिरफ्तार किया है। पुलिस ने मौके से 878 ट्रामाडोल कैप्सूल बरामद किए हैं।

थाना प्रभारी ओमप्रकाश मोणा ने बताया कि रात्रि गश्त के दौरान एक सफेद रंग की स्कॉर्पियो गाड़ी सड़क किनारे खड़ी दिखाई दी, जिसके पीछे एयरफोर्स लिखा हुआ था। गाड़ी पर संदेह होने पर पुलिस दल ने उसे चेक करने का प्रयास किया। इस दौरान गाड़ी में बैठे युवक पुलिस को देखकर भागने का प्रयास करने लगे,

■ **सफेद रंग की स्कॉर्पियो गाड़ी के पीछे एयरफोर्स लिखा मिला**

लेकिन पुलिस ने तत्परता दिखाते हुए उन्हें मौके पर ही पकड़ लिया। पुलिस द्वारा पूछताछ करने पर युवक संतोषजनक जवाब नहीं दे पाए और घबराए हुए नजर आए। संदेह के आधार पर जब गाड़ी की तलाशी ली गई तो उसमें तीन कार्टन में रखे 878 ट्रामाडोल कैप्सूल बरामद हुए। प्रत्येक कार्टन में 10-10 पते कैप्सूल के पाए गए। गिरफ्तार आरोपियों की

पहचान सुरेश (21) पुत्र पप्राराम पायला गुर्जर निवासी पायलों की ढाणी कोलाहेड़ा, मानसिंह (28) पुत्र जोहरीलाल गुर्जर निवासी पायलों की ढाणी कोलाहेड़ा और सोमदत्त जाट (31) पुत्र सूरजमल निवासी नानगी की ढाणी मुंडावरा के रूप में हुई है। पुलिस आरोपियों से पूछताछ कर रही है कि वे यह नशीली दवा कहां से लाए थे, किसे सप्लाई करने जा रहे थे तथा इस धंधे में वे कब से लिप्त हैं। मामले की गंभीरता को देखते हुए मुकदमे की जांच विराटनगर थाना पुलिस को सौंपी गई है। पुलिस पूरे नेटवर्क को उजागर करने के लिए गहनता से अनुसंधान कर रही है।

सड़क हादसे में युवक की मौत, दो घायल



हादसे में कार के आगे का हिस्सा क्षतिग्रस्त हो गया।

टॉक, (निसं)। टोडारयसिंह थाना क्षेत्र में कार को दूसरी कार ने टक्कर मार दी, जिससे कार अनियंत्रित होकर सामने छोटी पुलिया की दीवार से टकरा गई, जिससे उसमें सवार एक जने की मौत हो गई, जबकि दो अन्य घायल हो गए। मौके पर मौजूद ग्रामीणों व राहगीरों ने सभी को अस्पताल में भर्ती कराया, जहां से उनकी

हालत गंभीर होने से टॉक रेफर कर दिया। जानकारी के अनुसार टोडारयसिंह के थड़ोली गांव के आसपास एक कार को पीछे से आ रही दूसरी कार ने टक्कर मार दी, कार अनियंत्रित होकर सामने एक पुलिया की दीवार से टकरा गई, जिससे कार रोड के नीचे जाकर पलट गई। इस सड़क हादसे में कार में सवार

तीनों गंभीर घायल हो गए। तीनों को टोडारयसिंह अस्पताल भर्ती कराया गया, जहां गोविंद वर्मा को डॉक्टर ने मृत घोषित कर दिया तथा दो अन्य उसके साथी और रिश्तेदार को टॉक रेफर कर दिया। सूचना पर पुलिस भी मौके पर पहुंची और पुलिस ने शव का पोस्टमॉर्टम करवाकर परिजनों को सौंप दिया है।

छह किलो अफीम जब्त, दो युवक गिरफ्तार



आसीद थाना पुलिस ने अफीम जब्त कर दो युवकों को गिरफ्तार किया।

भीलवाड़ा, (निसं)। पुलिस ने रविवार को एनएच 158 पर नाकाबंदी के दौरान एक गाड़ी में 6 किलो 785 ग्राम किलो अफीम जब्त कर गाड़ी में सवार दो युवकों को गिरफ्तार किया है।

जिले की आसीद थाना पुलिस ने एनएच 158 पर नाकाबंदी के दौरान भीलवाड़ा की तरफ से आ रही एक स्कॉर्पियो को वापस मुड़ने को लेकर शंका हुई, जिसके चलते पुलिस ने

उसका पीछा करते हुए दौलतगढ़ सड़क मार्ग पर रोक और तलाशी ली, जिसके चलते गाड़ी की स्टेपनी में तीन डिब्बे मिले, जिस पर वे प्लास्टिक से पैक हुए पाए गए। आसीद थाना अधिकारी हंस पाल सिंह ने मय पुलिस जाबते के जब तीनों डिब्बे की जांच की तो डिब्बे में 6 किलो 785 ग्राम किलो अफीम पाई गई। वही गाड़ी में सवार दो युवकों को गिरफ्तार किया है।

पानी पीने के दौरान कुएं में गिरने से युवक की मौत

युवक अपने परिवारजनों के साथ उच्च शिक्षा ग्रहण करने के लिये जयपुर में रहकर तैयारी कर रहा था

मालपुरा, (निसं)। डिग्री थाना क्षेत्र के सीतारामपुरा गांव में जंगल में मवेशी चराने गया युवक कुएं से पानी निकाल मुंडेर पर पानी पीने के दौरान असंतुलित होकर कुएं में गिर गया इससे युवक की मौत हो गई।

डिग्री थानाधिकारी सत्यनारायण चौधरी व ग्रामीणों से मिली जानकारी में सामने आया कि सीतारामपुरा गांव निवासी युवक हर्षित तिववाड़ी पुत्र बजरंग लाल तिववाड़ी अपने परिवारजनों के साथ उच्च शिक्षा ग्रहण करने के लिये जयपुर में रहकर तैयारी कर रहा था। दो दिन पूर्व परिवार में आयोजित कार्यक्रम में शामिल होने के लिये सीतारामपुरा आया था। शनिवार की सुबह मवेशी लेकर पानी पिलाने के लिये जंगल की ओर गया था। गांव के बाहर बने एक सांजनीक कुएं से पीने के लिये पानी निकाल मुंडेर पर पानी पीने के दौरान असंतुलित होकर कुएं में जा गिरा। युवक तैरना नहीं जानता था। ऐसे में कुएं में

■ **दो दिन पूर्व परिवार में आयोजित कार्यक्रम में शामिल होने सीतारामपुरा आया था युवक**

गहरे पानी में डूबने से युवक की मौत हो गई। दोपहर तक भी घर नहीं लौटने पर परिजनों ने गहन तलाशी शुरू की लेकिन कोई सुराग नहीं मिला। शनिवार की देर शाम ग्रामीण युवक को ढूँढते हुये कुएं के पास से गुजर रहे थे जहां चप्पल पड़ी मिली। संदेह के आधार पर देखा तो एक शव तैर रहा था। सूचना पर पहुंची थाना पुलिस ने ग्रामीणों के सहयोग कर कुएं का पानी निकाल हर्षित तिववाड़ी के शव को बाहर निकाला। रविवार की सुबह परिजनों की मौजूदगी में पोस्टमार्टम के बाद शव परिजनों को सौंपा। ग्रामीणों ने बताया कि बीते कई सालों से यह कुंआ जलदाय विभाग द्वारा

अपने बोरवेल व मोटर लगा पेयजल आपूर्ति के उपयोग में लिया जा रहा था। लालसोट व दौसा में खुले बोरवेल व कुंओं में हुये हादसों के बाद सरकार ने आदेश जारी कर प्रशासनिक अधिकारियों को निर्देशित किया था कि खुले बोरवेल व कुंओं को चिन्हित कर तत्काल उन पर जाल लगा कवरर्ड किया जाये। सरकारी आदेशों के बावजूद सीतारामपुरा गांव में जलदाय विभाग के लापरवाह अधिकारी व कर्मचारियों के द्वारा कुएं पर किसी प्रकार का कोई सुरक्षा जाल नहीं लगाया गया। जिसका खामियाजा युवक हर्षित तिववाड़ी को अपनी मौत के रूप में भुगताना पड़ा।

जिससे ग्रामीणों में विभाग के प्रति गहरा आक्रोश व्याप्त है।

अधिकारियों की लापरवाही को लेकर जानकारी करे पर जलदाय विभाग के एक्सईएन संदीप बाटड ने बताया कि उक्त मामले में जांच कर त्वरित कार्यवाही अमल में लाई जायेगी।

अजमेर, (कासं)। जिले में कानून एवं शांति व्यवस्था बनाए रखने के लिए बीसी के माध्यम से जिला कलेक्टर लोक बंधु एवं पुलिस अधीक्षक बन्दिता राणा ने जिले के अधिकारियों की बैठक लेकर आवश्यक निर्देश प्रदान किए।

जिला कलेक्टर लोक बंधु ने कहा कि अजमेर एक शांतिप्रिय स्थल है। इसमें आपसी सौहार्द बनाए रखना सबकी सामूहिक जिम्मेदारी है। उन्होंने निर्देश दिए कि जिले में हर परिस्थिति में कानून व्यवस्था बनी रहे। कानून एवं शांति व्यवस्था को बिगाड़ने वालों के विरुद्ध सख्ती के साथ विधिक कार्यवाही की जाएगी। इसके लिए समस्त प्रशासनिक एवं पुलिस अधिकारी क्षेत्र की नियमित मॉनिटरिंग करेंगे। प्रतिदिन जिला पुलिस कंट्रोल रूम से घटनाओं एवं सोशल मीडिया की मॉनिटरिंग करने के निर्देश दिए। गृह विभाग के द्वारा जारी निर्देशों की पालना सुनिश्चित की जाए। आमजन को सुरक्षित वातावरण मिलना चाहिए। उन्होंने जिले की कानून एवं शांति व्यवस्था के संबंध में फोडबैक लिया। उन्होंने कहा कि पहलगाम में हुई आतंकी घटना किसी भी रूप में साम्प्रदायिक तनाव का रूप न लें, इसके



बीसी के माध्यम से जिला कलेक्टर व पुलिस अधीक्षक ने अधिकारियों की बैठक ली।

लिए सभी अधिकारी संवेदनशीलता से कार्य करें। उन्होंने सभी पुलिस थानों को नियमित सीएलजी और शांति समितियों की बैठक लेकर संदिग्ध व्यक्तियों, स्थानों, भ्रामक और साम्प्रदायिक तनाव भड़काने वाले व्यक्तियों की पहचान कर उन पर सख्त कार्रवाई करने के निर्देश दिए। उन्होंने समस्त उपखण्ड मजिस्ट्रेट, वृताधिकारी पुलिस, तहसीलदारों, थानाधिकारियों की बीसी के माध्यम से बैठक कर विशेष सतर्कता एवं कानून

व्यवस्था बनाये रखने बाबत आवश्यक निर्देश प्रदान किए। उन्होंने निर्देश दिये कि पाकिस्तानी नागरिकों के वीजा के सम्बन्ध में भारत सरकार द्वारा जारी निर्देशों की पालना सुनिश्चित की जाए। उन्होंने निर्देश दिए कि केन्द्रीय सूचना एवं प्रसारण मंत्रालय द्वारा सशस्त्र बलों के मूवमेन्ट व सुरक्षाबलों के ऑपरेशन्स की लाईव कवरेज नहीं करने के सम्बन्ध में जारी मीडिया एडवाइजरी की पालना की जाए। उन्होंने कहा कि अवैध

बांग्लादेशियों के विरुद्ध अभियान जारी रखा जाए। विभिन्न स्थानों पर नाकाबंदी कर सुरक्षा जांच लगातार होनी चाहिए। बैठक में पुलिस अधीक्षक बन्दिता राणा ने कहा कि जिले में शांति व्यवस्था बनाए रखने के लिए पुलिस प्रशासन मुस्तेदी से कार्य करें। जिले में नाकाबंदी और पुलिस गश्त की और अधिक सशक्त बनाने के निर्देश दिए। उन्होंने कहा कि महत्वपूर्ण स्थानों, मुख्य बाजार, पर्यटन स्थलों, धार्मिक स्थलों, हवाई-अड्डे, बस

■ **‘पहलगाम में हुई आतंकी घटना किसी भी रूप में साम्प्रदायिक तनाव का रूप न लें, इसके लिए सभी अधिकारी संवेदनशीलता से कार्य करें’**

स्टेण्ड, रेल्वे स्टेशन एवं संवेदनशील तथा भीड़भाड़ वाले अन्य स्थानों पर सतत निगरानी रखी जाए। पर्याप्त पुलिस जाफ़ा नियोजित किया जाए। जिले में अध्ययनरत कश्मीरी विद्यार्थियों की सुरक्षा के प्रति संवेदनशील रहने के निर्देश प्रदान किए। बैठक में अतिरिक्त जिला कलेक्टर गजेन्द्र सिंह राठौड़ एवं ज्योति ककबानी तथा पुलिस विभाग के जिला मुख्यालय के अधिकारी उपस्थित रहे। उपखण्ड, ब्लॉक एवं थाना स्तरीय अधिकारी बीसी के माध्यम से जुड़े। वहीं जिला कलेक्टर लोक बन्धु एवं पुलिस अधीक्षक बन्दिता राणा ने अधिकारियों के साथ अभय कमाण्ड सेण्टर का निरीक्षण किया। सेण्टर की व्यवस्थाओं का अवलोकन किया।

पायलट ने नीरज उधवानी के घर जाकर श्रद्धांजलि दी

जयपुर निवासी उधवानी की पहलगाम में पर्यटकों पर आतंकवादी हमले में मृत्यु हुई थी



पूर्व उप मुख्यमंत्री सचिन पायलट ने पहलगाम आतंकी हमले में जान गंवाने वाले जयपुर निवासी नीरज उधवानी के निवास पर उनको श्रद्धांजलि दी एवं परिजनों को ढाँढस बंधाया।

जयपुर, 27 अप्रैल। पूर्व उप मुख्यमंत्री सचिन पायलट ने पहलगाम हमले में जान गंवाने वाले जयपुर निवासी नीरज उधवानी के निवास पर उनको श्रद्धांजलि अर्पित की एवं परिजनों को ढाँढस बंधाया। मीडिया से रूबरू होते हुए उन्होंने कहा कि पहलगाम में जो घटना हुई है वो कोई सामान्य घटना नहीं है। इसका मुंहतोड़ जवाब देना ही पड़ेगा। यह कोई आम आतंकी घटना नहीं है। जिस तरह से इसको अंजाम दिया गया है वो मंसुबे बिन्दुकुल स्पष्ट है। इस मसले को आगे कैसे ले जाना है और इसपर क्या कारवाई करनी है यह मुद्दा हम लोगों ने, कांग्रेस पार्टी ने वर्किंग कमेटी में रखा था। भारत

■ कांग्रेस महासचिव सचिन पायलट ने कहा कि भारत सरकार को पूरी ताकत के साथ आतंकवादी हमले का जवाब देना चाहिये। पूरा विपक्ष और पूरा देश सरकार के साथ है।

सरकार को अपनी पूरी ताकत के साथ जवाब देना पड़ेगा। पूरे देश में इसपर एक राय है। उन्होंने कहा, पक्ष विपक्ष हमारे देश के लिए है, आक्रमण बाहर से हो रहा है और हमारे अस्तित्व को चुनौती दी जा रही है, आतंकियों के जरिए तो उनको तो उसी जमान में जवाब देना चाहिए। जब पहले इस प्रकार भारत की संसद पर आक्रमण किया गया था उस समय

आम भावना है कि पाकिस्तान ने हमेशा आतंकवादी गतिविधियों से जो धाव देश को दिए हैं उसका समापन करना पड़ेगा। पायलट ने कहा, इस दुःख की घड़ी में पूरा देश उन परिवारों के साथ खड़ा है, जिन्होंने अपने लोगों को खोया है। जिल लोगों ने कोशिश की है कि देश में दरार पड़े, मजहब के नाम पर, और यही उनके मंसुबे हैं, हमें उनको मुंहतोड़ जवाब देना पड़ेगा। इस संकल्प के लिए पूरा देश, सभी राजनैतिक पार्टी, हर व्यक्ति एकजुट है। जिन्होंने अपने खोए हैं वो वापिस तो नहीं आ सकते हैं, लेकिन, इतना हम कर सकते हैं कि भविष्य में इस प्रकार की घटना करने का कोई साहस नहीं करे।

पाकिस्तान ने तीसरी रात भी सीमा पर गोलीबारी की

भारतीय सेना ने गोलीबारी का प्रभावी जवाब दिया, किसी के हताहत होने की खबर नहीं है

एनआईए ने ...

(प्रथम पृष्ठ का शेष)
सेना की हालत खराब है। मुजफ्फराबाद में पाकिस्तानी सेना का बड़ा मुवमंठ देखा गया है। खुफिया एजेंसियों की रिपोर्ट के मुताबिक लोअर नीलम वैली राजमार्ग पर सामान्य दिनों के मुकाबले ट्रकों की गतिविधि कई गुना बढ़ी हुई है। भारतीय सेना की नजर से बचने के लिए ज्यादातर गतिविधियाँ सिविल ट्रकों में हो रही है।

भारतीय ...

(प्रथम पृष्ठ का शेष)
भारतीय नौसेना ने एक्स पर लिखा, "भारतीय नौसेना के नवीनतम स्वदेशी निर्देशित मिसाइल विध्वंसक आईएनएस सूरत ने समुद्र में लक्ष्य को सफलतापूर्वक निशाना बनाया, जो हमारी रक्षा क्षमताओं को मजबूत करने में एक और मील का पथर है।"

प.बंगाल में गोरखाओं की केन्द्र शासित प्रदेश की माँग ने जोर पकड़ा

गोरखा पार्टियों का कहना है कि 2019 से भाजपा को पूरा समर्थन दिया, पर उनकी माँगों पर गौर नहीं किया गया

दार्जिलिंग, 27 अप्रैल। पश्चिम बंगाल के दार्जिलिंग और आसपास के पहाड़ी क्षेत्रों में गोरखाओं के बीच एक बार फिर राजनीतिक सरगर्मी तेज हो गई है और उन्होंने अब केंद्र शासित प्रदेश (यूनिन टैरिटरी/यू.टी.) के गठन की माँग पर जोर देने का फैसला किया है।

गोरखा जनमुक्ति मोर्चा (जीजेएम), गोरखा राष्ट्रीय मुक्ति मोर्चा (जीएनएमएल), गोरखालैंड राज्य निर्माण मोर्चा (जीएमएम) और क्रांतिकारी मार्क्सवादी कम्युनिस्ट पार्टी (आरसीएमपी) जैसे दलों ने अलग राज्य और गोरखाओं के हितों के मुद्दे पर नया आंदोलन छेड़ने के संकेत दिए हैं।

इन दलों का कहना है कि भारतीय जनता पार्टी (भाजपा) ने 2009 से लेकर अब तक पहाड़ में अपना राजनीतिक प्रभाव बढ़ाया है, परंतु आज तक गोरखाओं की मूल मांगों को उचित सम्मान नहीं दिया गया। इन दलों ने आरोप लगाया कि भाजपा ने गोरखाओं को केवल राजनीतिक लाभ के लिए उपयोग किया, परंतु जमीनी स्तर पर उनकी समस्याओं के समाधान के लिए

■ गोरखालैंड राज्य निर्माण मोर्चा के अध्यक्ष दवा पाखरीन ने कहा कि गोरखा समाज अपने अधिकारों के लिये निर्णायक आंदोलन करेगा।

कोई ठोस कदम नहीं उठाया।

गोरखालैंड राज्य निर्माण मोर्चा के अध्यक्ष दवा पाखरीन ने स्पष्ट शब्दों में कहा कि अब समय आ गया है कि गोरखा समाज एकजुट होकर अपने अधिकारों के लिए निर्णायक आंदोलन करे। उन्होंने केंद्र सरकार से मांग की कि यदि वास्तव में गोरखाओं के हितों की रक्षा करनी है, तो पहाड़ को 'केंद्र शासित प्रदेश' का दर्जा दिया जाए।

इसके साथ ही कुछ दल पहाड़ को अनुसूचित जनजाति (एसटी) श्रेणी में शामिल करने और संविधान की छठी अनुसूची के तहत विशेष स्वायत्तता देने की भी माँग कर रहे हैं। परंतु इस पर भी व्यापक

सहमति नहीं बन पाई है, और क्षेत्र में 1954 के एकजाम एक्ट के समाप्त हो जाने के बाद कानूनी स्थिति भी बदल चुकी है।

दार्जिलिंग, कालिम्पोंग और आसपास के गोरखा बहुल इलाकों के लोगों में यह भावना बढ़ ती जा रही है कि जब तक इस क्षेत्र को विशेष संवैधानिक दर्जा या केंद्र शासित प्रदेश का दर्जा नहीं दिया जाता, तब तक गोरखाओं के ऐतिहासिक, सांस्कृतिक और राजनीतिक अधिकार सुरक्षित नहीं हो सकते।

राहुल गांधी ...

(प्रथम पृष्ठ का शेष)
संजय गांधी मेमोरियल ट्रस्ट, नई दिल्ली, करता है। इस ट्रस्ट की अध्यक्ष सोनिया गांधी हैं, जबकि राहुल गांधी ट्रस्टी हैं। लोकसभा चुनाव के बाद राहुल पहली बार 30 अप्रैल को अमेटी आ रहे हैं। इससे पहले वे 17 मई 2024 को चुनावी जनसभा को संबोधित करने आए थे।

देश की एकता दिखाने के लिये संसद का विशेष सत्र बुलायें

नई दिल्ली, 27 अप्रैल। निर्दलीय राज्यसभा सांसद कपिल सिब्बल ने रविवार को राजनीतिक दलों से विशेष आग्रह किया। उन्होंने कहा कि सभी राजनीतिक दल पहलगाम आतंकी हमले के मद्देनजर मई में जल्द से जल्द संसद का विशेष सत्र बुलाने का सरकार से आग्रह करें। सिब्बल ने कहा, 25 अप्रैल को मैंने सुझाव दिया था कि इस दुख की घड़ी में देश की एकता दिखाने के लिए संसद का विशेष सत्र बुलाया जाना चाहिए। मैं सभी राजनीतिक दलों से आग्रह करता हूँ कि वे सरकार से मई में जल्द से जल्द ऐसा सत्र बुलाने का आग्रह करें।

इससे पहले कपिल सिब्बल ने शुक्रवार को प्रधानमंत्री नरेंद्र मोदी से संसद का विशेष सत्र बुलाने और पहलगाम आतंकी हमले की निंदा करते हुए प्रस्ताव पारित करने का आग्रह किया था, ताकि दुनिया को यह संदेश दिया जा सके कि देश एकजुट है। सिब्बल ने सरकार को विभिन्न महत्वपूर्ण देशों में सत्तारूढ़ और विपक्षी सांसदों के प्रतिनिधिमंडल भेजने का भी सुझाव दिया था, ताकि पाकिस्तान पर कूटनीतिक दबाव बनाया जा सके।

हाई कोर्ट ने जनहित याचिका खारिज कर डेढ़ लाख रू. का हर्जाना लगाया

बिजली विभाग के सेवानिवृत्त मुख्य अभियंता ने जनहित याचिका में उत्पादन निगम व एनटीपीसी के संयुक्त उद्यम को रद्द करने की माँग की थी

■ अदालत ने कहा कि याचिकाकर्ता ने केवल अपनी कल्पना के आधार पर यह दावा किया है कि इस तरह की व्यवस्था से उत्पादन लागत बढ़ सकती है।

जाणा, जो जनहित के खिलाफ है।

सुनवाई के दौरान खंडपीठ ने देखा कि यह संयुक्त उद्यम छबड़ा थर्मल पावर प्लांट के आसपास कई परियोजनाओं को लागू करने के उद्देश्य से किया गया, जिससे अतिरिक्त उत्पादन इकाइयाँ स्थापित की जा सकें और उत्पादन लागत घटे। अदालत ने कहा कि मामले में सिर्फ इस आधार पर हस्तक्षेप नहीं किया जा सकता कि याचिकाकर्ता बिजली विभाग

में अभियंता रहे हैं। याचिकाकर्ता ने केवल अपनी कल्पना के आधार पर यह दावा किया है कि इस तरह की व्यवस्था से उत्पादन लागत बढ़ सकती है। दर निर्धारण कई कारकों पर निर्भर करता है, जिनकी जांच इस न्यायालय द्वारा नहीं की जा सकती। अदालत ने यह भी कहा कि यह जनहित याचिका कुछ कर्मचारी संघों के हित को बढ़ावा देने के उद्देश्य से प्रेरित लगती है, जो इस संयुक्त उद्यम का विरोध कर रहे हैं, जैसा कि रिकॉर्ड पर उपलब्ध अभ्यावेदनों से स्पष्ट है। न्यायालय ने कहा कि यह जनहित याचिका न्यायालय के समय और साधनों की बर्बादी है और कानून की प्रक्रिया का दुरुपयोग है। इसलिए इसी हर्जाने के साथ खारिज किया जाना चाहिए। इसके साथ ही अदालत ने जनहित याचिका खारिज कर याचिकाकर्ता पर 1.50 लाख रुपये का हर्जाना लगाया है।

मोटर साइकिल को बचाने में वैन कुएं में गिरी, 10 की मौत

वैन व मोटर साइकिल टकराकर खेत में बने बिना मुंडेर के कुएं में जा गिरीं

मंदसौर, 27 अप्रैल। मध्यप्रदेश के मंदसौर जिले के नारायणगढ़ थाना क्षेत्र में आज दोपहर को एक वैन मोटर साइकिल सवार को बचाने के प्रयास में उससे टकराकर सड़क किनारे खेत में बने एक बिना मुंडेर के कुएं में गिर गयी, जिससे मोटर साइकिल सवार सहित दस लोगों की मौत हो गयी।

पुलिस सूत्रों के अनुसार वैन सवार, लगभग दस लोग नीमच जिले में स्थित माता मंदिर में दर्शन के लिए जा रहे थे। तभी नारायणगढ़ थाना क्षेत्र के काचरिया चौपाटी के समीप सामने से आ रहे मोटर साइकिल सवार को बचाने के प्रयास में वैन उससे टकरा गयी और इसके बाद अनियंत्रित होकर सड़क किनारे खेत में बने एक बिना मुंडेर के कुएं में गिर गयी। दुर्घटना में वैन सवार आठ लोगों के अलावा मोटर साइकिल सवार एक व्यक्ति तथा

■ वैन में सवार 10 लोग नीमच जिले में माता मंदिर दर्शन के लिये जा रहे थे, जब यह हादसा हुआ।
■ वैन में बैठे लोगों में से 8, मोटर साइकिल चालक तथा रेस्क्यू करने के लिये कुएं में उतरे एक व्यक्ति की मौत हो गई।

रेस्क्यू ऑपरेशन के दौरान कुएं में गए एक व्यक्ति सहित कुल दस लोगों की मौत हो गयी। दुर्घटना में चार लोग घायल हुए हैं, जिन्हें जिला अस्पताल लाया गया है। घटना के बाद जिला एवं पुलिस प्रशासन के आला अधिकारी मौके पर पहुंच गए हैं। मृतकों में दो लोग मंदसौर के निवासी हैं, जबकि वैन सवार सभी मृतक रतलाम के रहने वाले बताए गए हैं।

दुर्घटना में चार लोग घायल हुए हैं, जिन्हें जिला अस्पताल लाया गया

है। घटना के बाद जिला एवं पुलिस प्रशासन के आला अधिकारी मौके पर पहुंच गए हैं। राहत एवं बचाव कार्य लगातार जारी है।

उप मुख्यमंत्री जगदीश देवड़ा पूरे समय मौके पर ही रहे। इनके अलावा कलेक्टर अदिति गर्ग, एसपी, एडिशनल एसपी, एसडीओपी आदि भी मौके पर मौजूद थे।

डिप्टी सीएम जगदीश देवड़ा ने बताया कि इस हादसे में कुल 13 लोग शामिल थे, जिनमें दो बच्चे भी थे। पहले बच्चों को निकालकर अस्पताल भेजा

गया। गाड़ी बड़ी मुश्किल से बाहर लाई गई है। कुएं में जहरीली गैस के कारण, बचाने गए मनोहर सिंह की भी मौत हुई है। उन्होंने 2-3 लोगों को बाहर निकाला था। मुझे जैसे ही घटना के बारे में पता चला, मैं सीधा यहीं आ गया। जिले के सारे अधिकारी भी यहीं हैं।

“युद्ध की ...

(प्रथम पृष्ठ का शेष)
निंदनीय और बचकाना है। उन्हें वास्तविकता को समझना चाहिए और ऐसे समय में ऐसी टिप्पणी नहीं करनी चाहिए, जब पूरा देश एकजुट खड़ा है। यह मुख्यमंत्री के तौर पर उनके पद के लिए ठीक नहीं है। मैं इसकी निंदा करता हूँ। उन्हें देश के लोगों से माफ़ी मांगनी चाहिए और अपने तौर-तरीके सुधारने चाहिए।

लाइफ़ और इन्वेस्टमेंट में लॉन्ग-टर्म सोचना सही है

MUTUAL FUNDS सही है

अधिक जानकारी के लिए अपने **म्युचुअल फंड डिस्ट्रिब्यूटर** या **इन्वेस्टमेंट एडवाइजर** से संपर्क कीजिए।

mutualfundssahihai.com पर विजिट करें

हमें यहां फॉलो करें:    

म्युचुअल फंड निवेश बाज़ार के जोखिमों के अधीन हैं, योजना से जुड़े सभी दस्तावेजों को ध्यान से पढ़ें।

1050.2025A